
अगस्ट्‌ - २००० अङ्क प्रकाशितानां ्रभ्रानाम्‌ उत्तराणि 
तन | वसिष्ठः वाल्मीकिः च मिलित्वा कृतवन्तौ इति । 


चन्द्मामा 


चक्रपाणिः नागिरेदवी च 


ओलम्यिकस्परूरतिंः 


सग प्रपञ्चः नूतनशतकस्य प्रथमाम्‌ ओलम्पिक्स्पर्धां सकुतूहलं प्रतीक्षते । 
मानवसमाजः यावत्‌, तावत्‌ एव पुरातनाः क्रीडाकुर्दनादयः । महाभारतादिषु 
प्राचीनग्रन्थेषु अपि क्रीडादीनम्‌ उद्टेखः दृश्यते एव । तथापि अधिकृतोघ्लेखः तु 
क्रि. पू. ७७६ तमे वर्षे आरब्धः । तस्मिन्‌ वर्षे ग्रीस्देशे अथेन्सूनगरे 
ओलप्विकूक्रीडाः प्रवृत्ताः । ७७६ तमे क्रिस्तपूवब्दि, २१७ तमे क्रिस्ताब्दे च 
ओलप्विकूस्पर्धासु विजयं प्राप्तवताम्‌ आवलीं २२१ तमे क्रिस्ताब्दे जूलियस्‌ 
अग्रिकेनसः सज्जीकृतवान्‌ आसीत्‌ । (तत्काले महिलाः तासु स्पर्धासु भागं वोदुं 
न अर्हन्ति स्म ।) 
ओलम्यिया जेयुस्देवतायाः पवित्रम्‌ आयतनम्‌ । तत्र आरब्धा क्रोडा 
“ओलण्पिक्‌' इत्येव नाम प्राप्नोत्‌ । मानवस्य शरीरं प्राणाः च भगवता अनुगृहीताः । 
शरीर-जीवाध्यां या उत्कृष्टा सिद्धिः प्रदर्श्यत सा एव भगवतः समाराधनम्‌ । 
आदौ विजेता पुरस्काररूपेण आलिवृपर्णानि प्राप्नोति स्म । तदा भागग्रहीतारः 
क्रीडोन्मादवन्तः आसन्‌, किन्तु अहितकरमार्गानुनायिनः तु न आसन्‌ । विंशतितमः 
शतकीयः कविः प्रेण्ट्लैण्ड्रैस्‌वर्यः तत्कालीनां क्रीडास्पुर्तिम्‌ एवं वर्णयति - 
““स्पधयिां भागग्रहणं कुर्वतां व्यवहारे जयपराजयौ गौणौ आस्तां, भागग्रहणक्रमः 


एव मुख्यः भवति स्म ...'' इति । श्रेष्ठः क्रीडापटु: भगवदंशोपेतः इति परिभाव्यते +4 
 स्मतदा। । क 


१८९६ तमे वष फ़न्स्देशीयेन बरान्‌ डे कण्ैर्टनूवर्येण ओलप्पिकाक्रीडानां 

ग जीवः ५ [ । तदा समग्रे जगति स्पर्धाविषये उत्साहः कुतूहलं च दृष्टम्‌ । 
जनाः स्फृतिं श्लाघन्ते स्म । सा क्रीडास्पुर्तिः ओलम्पिकीये प्रतिज्ञावचने 
` प्रतिफलिता अस्ति ~ "वयं स्पर्धायां भागं गृह्णीमः ।.... वास्तविकक्रीडास्फुत्यां 
वयम्‌ अत्र भागं ग्रहीतम्‌ इच्छन्तः, स्मः । .... क्रीडागौरवं वर्धयिष्यामः च" इति । 





व्छत्ीव्िरेवखा> 


डयलोवहार. 

दशमकक्ष्यायाः फलितांशः यदा घोषितः तदा चेन्नै 
(मद्रास्‌)नगरस्थः कश्चन विद्यालयः महान्तं सन्तोषम्‌ 
अन्वभवत्‌ । कारणं तु एतदस्ति यत्‌ शालायाः द्वे बालिके 
- वृन्दा प्रवीणा च - अत्यधिकान्‌ अङ्कान्‌ प्राप्तवत्यौ 
आस्ताम्‌ । ताभ्यां पारितोषिकरूपेण धनं दत्तम्‌ । 
। शिक्षणस्य अनुवर्तनाय छात्रवृत्तिः अपि कल्पिता । 
लयेन अन्यदपि किञ्चित्‌ निर्णीतं यत्‌ ते विहारार्थं दैद्रावाद्नगरं 
श्रेषणीये, तदपि विमानेन इति ! तत्र तैः एतत्‌ कारणम्‌ उक्तं यत्‌ 

प्रदेशात्‌ आगताः छात्राः एतेन नगरवासिनां छात्राणाम्‌ अनुभवस्यापि 
परिचयं प्राप्नुवन्ति इति । एषः प्रश्रः तु शिष्यते यत्‌ नगरच्छात्रेषु अपि 
कियन्तः विमानप्रयाणस्य अवसर प्राप्नुवन्ति 2 इति । अपरं च प्रपश्चज्ञानदायकात्‌ एतिहासिकस्थलदर्शनात्‌ 
अपि विमानप्रयाणमेव प्रामुख्यम्‌ आवहति किम्‌ ? अनेके विद्यालयाः पत्रिकासु स्थलप्राप्तिविषये 
महान्तं प्रयलं कुर्वन्ति यत्र ते स्वविद्यालयस्य बुद्धिमतां छात्राणां छायाचित्राणि, तैः प्राप्तान्‌ अङ्कान्‌, 
स्थानानि च मुद्रापयन्ति । तादृशानि अपि उदाहरणानि न विरलानि यत्र विद्यालयाः शिक्षणसंस्थाः वा 
स्थानं प्राप्तवतां तेषां छात्राणां छायाचित्राणि प्रकाशयन्ति ये विद्यार्थिनः एकवारम्‌ अपि तं विद्यालयं 


प्रविष्टाः न भवन्ति । अत्र लाभः कस्य - च्छात्राणाम्‌ उत विद्यालयानाम्‌ ? चिन्तनीयः अंशः एषः । 

नै प 
1.79 

न दीर्घतायुक्तः सेतु 
क यश्च उेन्मार्क-स्वीडन्‌ - 


ध देशयोः मध्ये सम्पर्क कल्पयति, 
सः गतस्य जुलैमासस्य १ दिनाद्भे उद्धाटितः 

। एतेन तयोः देशयोः आ चतुश्शतवर्षेभ्यः प्रवृद्धं 
वेरं विस्मरतु कश्चन अवसरः कल्पितः अभवत्‌ ! ७००० 
वर्षेभ्यः पव॑ तौ समानदेशत्वेन एव निर्दिश्येते स्म । हिमयुगे च तौ 
पृथक्‌ जातौ । १००० वर्षेभ्यः पूर्वं तौ शत्रू जातौ । विवादस्य कारणम्‌ 
आसीत्‌ स्वीडनदेशस्य स्कानेग्रदेशः यश्च ६०० वर्षाणि यावत्‌ डेन्मार्कदेशस्य 
आधीन्ये आसीत्‌ । बहूनि युद्धानि प्रवृत्तानि । अन्ततो गत्वा १६५८ तमे वर्षे स्कानेप्रदेशः 


सष्टेम्बर्‌ - २००० ६ चन्दमामा 








क्रमा याचते देश: 


अ कस्यचन वाहनचालकस्य पुत्री चतुर्दशवर्षीया एषा नवावी 
 लाद्धकविनगरं गतवती जूनमासस्य पुवर्धिं । तेन "२० ० वर्षेभ्यः 
पर्व ग भाईल्याण्डमुन्दर्या शप्तः अस्माकं देशः इदानीं शापमुक्तः 
जातः" इति : अभावयन्‌ । शापं दत्तवती आसीत्‌ महसुरिः । 
तस्याः कुले एव जाता ५.३ । जनाः एवं विश्रसन्ति यत्‌ फुकेट्‌ - 
इत्यत्र जाता महसुरिः उत्तमां अन्विष्यन्ती मेलेषियाम्‌ (तदनीन्तनं | 
मलयां ) आगता । सा लाङ्खकविं प्राप्य तत्र कश्चित्‌ सैनिकं परिणीतवरकी द्धाय गतः 
तदा ग्रामप्रमुखस्य पतली असूयया एवं किंवदन्तीं प्रसारितवती ~ "पत्युः विषये महसूर्याः व्यवहारः 
विश्वासार्हः नास्ति" इति । अतः महसूर्ये मरणदण्डनं दत्तम्‌ । मान्रिकच्छुरिकया यदा तस्याः शरीरं विद्धं 
तदा तत्र श्वेतं रक्तं दृष्टं येन तस्याः निरपराधित्वं प्रमाणितम्‌ अभवत्‌ । मरणात्‌ पूर्वं सा शप्तवती यत्‌ 
"अग्रिमेषु सप्तसु वंशश्रेणीषु द्रीपेऽस्मिन्‌ स्त्रीशिशोः जन्म मा भूत्‌" इति । एतदनन्तरमेव सियाम्‌ (इदानीन्तनं 
थाईल्याण्ड्‌) मलयदेशस्य उपरि आक्रमणम्‌ अकरोत्‌ । तदा महासूर्याः एकः एव पुत्रः परिवारस्य अन्ये 
सदस्याश्च फुकेटं प्रतिगतवन्तः । इदानीं मलेषिया एेषायाः वैभवपूर्णं स्वागतम्‌ अकरोत्‌ । राष्ट्रस्य पक्षतः 
तस्याः क्षमायाचनं कृत्वा तस्यै देशस्य नागरिकत्वं, वासगृहम्‌, उद्योगं चापि अयच्छत्‌ । यदा सा द्रीपस्थं 
महसूर्याः शवस्मारकस्य समीपं गतवती तदा तु अन्धश्रद्धया उन्मत्ताः जनाः तां परितः सम्मिलिताः । 


म्स) ४,  । (६ | १ । 
) ।, क + ^ # § ) 4 

॥  । > „^ 4 - भं ¢ | | 

११५ ¢ 
स्वीडन्‌ - ^ थ 52: | ००५ 
अधीनम्‌ अभवत्‌ । कन्‌ 
तथापि जनानां तु डन्मार्कण सह च्रं ष 


भावनात्मकः सम्बन्धः आसीत्‌ । अतः 
देशयोः मध्ये सेतुः निर्मातव्यः इति ते शताधिक- 
वर्षेभ्यः अनुरोधं कुर्वन्ति स्म । देशद्दयस्य सर्वकाराभ्यां 

निर्णयस्वीकारार्थम्‌ अनेकवर्षात्मकः दीर्घः कालः स्वीकृतः । 
चतुर्भ्यः वर्षेभ्यः पूर्वं सेतोः निर्माणकार्यम्‌ आरब्धम्‌ । दरद्‌ आफ्‌ ओरेसण्ड्‌ 
- उपरि निर्मितः एषः सेतुः दक्षिणस्वीडनूप्रान्तस्य म्यालूमोफ़नगरस्य डेन्मार्कदेशस्य 
राजधान्याः कूपनूहेगन्‌ूनगरस्य च सम्पकं कल्पयति । उद्धाटनावसरे सहस्राधिकाः अ्युत्सुकाः 
प्रेक्षकाः सेतोः अन्तद्रयेऽपि सम्मिलिताः आसन्‌ । 

यदवा "चन्दमामा" आरब्धा तदा भारतस्य स्थितिः अन्या एव आसीत्‌ । प्रकाशकाः 
विरलाः आसन्‌ । बालानां मासिकी द॒ न आसीत्‌ एव एका अपि । मुद्रणक्रमः (एकैकम्‌ 
अक्षरं हस्तेन संयोज्यते स्म तदा) आश्ुनिकताच्निककौशलस्य सर्वथा अनभिज्ञः आसीत्‌ । 
अश्वुनिककाले दृश्यमानानि दरदशन-सङ्कणकादीनि न आसन्‌ तदा । 

किन्तु भारतं स्वजीवनस्य नवाध्यायं प्रविशत्‌ आसीत्‌ । अ7्लशासनतः मुक्ति प्राप्य 
स्वावलम्विताम्‌ अकलम्बत्‌ आसीत्‌ । 

दिवङ्गतस्य चक्रपाणे: मम च विश्वासः आसीत्‌ यत्‌ बालानां मुखे मन्दहासः उत्पन्नः 
चेदेव भारतस्य मुखम्‌ अपि हासदुक्तं भविष्यति, भारतीयाः बालाः स्वस्व श्रेष्ठां परम्परां 
साभिमानं यदा स्मरन्ति तदा एव भारतं शक्तिशालिराद्ट्रं भविष्यति इति । “भारतीयवबालाः 
श्रष्ठसाहित्यस्य परिचयं प्राप्य भारतीयभावनया ओतग्रोताः भवन्तु " इति उदे्टेन चन्दमामा- 
प्रकाशनरूप साहसकार्यम्‌ आरन्धम्‌ । 

चन्दमामा विविधाभिः भाषाभिः अखण्डं भावं प्रकाशयन्ती, विकसितात्मनाम्‌, 
भारतीयाख्यानानां, पौराणिककथानां, जानप्दसाहित्यस्य च “समृद्धं भाण्डागारं * जाता । 

चन्दमामायाः जनप्रियता गच्छता कालेन प्रवद्धा / जीवनसहजा्‌ उन्नत्यवनत्यादीन्‌ पश्यन्ती 
सा विकासं गता / अचिरात्‌ एव सा अतिमहर्तीं विपदं वर्षात्‌ अधिककालं यावत्‌ 
सम्मुखीकृतवती / तदवसरे चन्दमामाप्रकाश्टनं स्थगितम्‌ आसीत्‌ । किन्तु तत्काले अपि 
तस्याः एष्ठभ्रूमिकायाम्‌ अदम्या सद्‌ भावना जागर्ति स्म । सा एव चन्दमामां पुनरुनीविताम्‌ 
अकरोत्‌ । तत्काले ये परण्यात्मानः पद्कमग्नं रथचक्रं हस्ताकलम्बनेन उन्नीय लद्ष्यमार्गे 
प्रतिष्ठापितवन्तः ते सर्वे कृतज्ञतापूर्वकं स्मर्यन्ते मया । 

मम तु इदानीं द्विविधः सन्तोषः । प्रथमः तावत्‌ चन्दमामाप्रकाशनं ५२ तमे वर्प पदं 
स्थापितवत्‌ अस्ति इति । द्वितीयः ठु - अल्यकालिकी सम्मूच्छम्‌ अतिक्रम्य नवशक्त्या 
युक्ता सती चन्दमामा पुनरुत्थिता अस्ति इति । 

चन्दमामायाः सफलतायाः हेवुभूताः वाचकाः, शभवचिन्तकाः, सरक्षकाः च साभिमानं 
सकार्तजयं च स्मर्यन्ते मया । 

- वि. नागिरेड्ी 

प्रयतस्य लक्ष्यं किञ्चन स्यात्‌ एव । किन्तु 
तस्य लक्ष्यस्य सिद्धिसमये भवान्‌ परन्धामः 
इव अविवेकितां न दर्शयेत्‌ खलु ? भवतः 
विवेकस्य उद्रोधनार्थं तस्य परन्धामस्य कथां 
श्रावयामि । श्रद्धया शृणोतु तावत्‌" इति । 
अनन्तरं वेतालेन कथा आरब्धा - 
कस्मिश्चित्‌ ग्रामे परन्धामः नाम युवकः 
निवसति स्म । तस्य बन्धुबान्धवाः न आसन्‌ । 
सः श्रमशीलः सन्‌ अपि निर्धनः । प्रतिदिनं 
सः महता परिश्रमेण कार्य करोति स्म । 
तथापि अल्पा भृतिः एव प्राप्यते स्म तेन । 
अतः जीवननिर्वहणे कष्टम्‌ अनुभवति स्म 
सः । एतादृशजीवनात्‌ जुगुप्सितः सः 
कदाचित्‌ अरण्यं गत्वा तपः आरब्धवान्‌ । 
तस्य कठोरतपस्यां दृष्टा सन्तुष्टः भगवान्‌ 

प्रत्यक्षीभूय - "अपेक्षितं वरं याचताम्‌! इति 
अवदत्‌ । 

' प्रभो । मुक्तेदानेन माम्‌ अनुगृह्णातु 
कृपया । जीवनमरणरूपात्‌ एतस्मात्‌ चक्रात्‌ 
मम मोक्षः भवतु'' इति निवेदितवान्‌ 
परन्धामः । 

तदा भगवान्‌ मन्दहासपूर्वकं ~ '“वत्स | 
स्वयं सुखेन जीवन्‌ अन्येषां साहाय्यं करोतु 
मानवः इति उद्देशेन जन्तुभ्यः मानवजन्म 
दीयते । भवता तु स्वयं सुखेन न जीवितम्‌ । 
न वा परोपकारः कृतः । अतः मोक्षप्राप्त्यर्थं 
भवतः योग्यता नास्ति । किन्तु मोक्षः न 
दीयते एव इति न । अहं भवते काश्चन अपूर्व- 
शक्तीः दास्यामि । तासां साहाय्येन भवान्‌ 
परोपकारं करोतु । तदा भवतः जीवनस्य 
सार्थकता सिद्धा भविष्यति । ततः भवान्‌ 
मोक्षस्य अधिकारी भविष्यति । अतः 
मोक्षाधिकारसिद्धयर्थं मानवसेवां करोतु" ' इति 
उक्त्वा ततः अन्तर्हितः अभवत्‌ । 

लौकिके कस्मिंश्चित्‌ अपि वस्तुनि 
परन्धामस्य आसक्तिः न आसीत्‌ । सः 
शीघ्रातिशीघ्रं मोक्षं प्राप्तुम्‌ इच्छति स्म । 
अरण्यतः प्रत्यागमनसमये तेन कश्चन तरुणः 
दृष्टः । सः अधोमुखतया स्थित्वा हस्त- 
साहाय्येन सञ्चरति स्म । परन्धामः तं ष्टा 
आश्चर्यम्‌ अनुभवन्‌ तस्य कारणं पृष्टवान्‌ । 

'“मम पिता केनचित्‌ घोरव्याधिना पीडितः 
अस्ति । ओषधोपचारः कोऽपि लाभप्रदः न 
जातः । अस्माकं ग्रामस्य अर्चकः वदति यत्‌ 
दुष्टशक्तेः काचित्‌ तस्मिन्‌ आविष्टा अस्ति 
इति । यदि प्रतिदिनम्‌ एवं हस्ताभ्यां सश्चारः 

क्रियते तर्हि व्याधिः अपगच्छेत्‌ इति अभिप्रैति 
सः । अतः अहम्‌ एवं सश्चरन्‌ अस्मि ' ' इति 
अवदत्‌ सः तरुणः । 
"किम्‌ एवं हस्ताभ्यां चलनेन भवता कष्ट 
न अनुभूयते ?'' इति अपृच्छत्‌ परन्धामः । 
' "अनुभूयते एव । महत्‌ कष्टम्‌ 
अनुभूयते । अन्यच्च आ बाल्यात्‌ मम वामः 


हस्तः शक्तिहीनः । वैद्यः उक्तवान्‌ अस्ति यत्‌ 1 


तस्य बामहस्तस्य उपरि बलम्‌ आरोप्यते चेत्‌ 
सः सर्वथा निरुपयोगी भवेत्‌ इति । तथापि 
न कापि चिन्ता मम । यतः हस्तात्‌ अपि 
पितुः प्राणाः प्रियतराः मम । यदि पिता 
स्वस्थः भवेत्‌ तर्हिं एव महान्‌ आनन्दः मम" ' 
इति अवदत्‌ सः तरुणः । 
युवकस्य परोपकारशीलतां दृष्टा सन्तुष्टः 
परन्धामः अवदत्‌ - “*भवान्‌ कश्चन श्रेष्ठः 
पुरुषः । भवतः पुण्यम्‌ एव भवन्तं, भवत्पितरं 
च रक्षिष्यति । अतः भवान्‌ एतत्‌ हस्त- 
साहाय्येन चलनं परित्यज्य सन्तोषेण गृहं 
गच्छतु । मम वचनं व्यर्थं न भवति'' इति । 
तदा युवकः पादाभ्यां स्थित्वा अवदत्‌ - 
' “श्रीमन्‌ ! भवता मम गृहम्‌ आगत्य मत्यित्र 
दर्शनं दातव्यम्‌ इति अहं प्रार्थये ' ' इति । 
"अहं कस्यापि गृहं गत्वा सत्कारसेवादिकं 
प्राप्तु न इच्छामि ' ' इति अवदत्‌ परन्धामः । 
"आर्य । अल्पाः वयं महात्मनः भवतः 
कं वा सत्कारं कर्तुं शक्नुयाम ? भवान्‌ मम 
पितुः समीप॑म्‌ आगच्छेत्‌ चेत्‌ मदुग्रामीणाः 
अपि केचन भवदर्शनं प्राप्य कष्टनिवारणं 
प्राप्तुम्‌ अर्हन्ति" इति अवदत्‌ तरुणः । 
"अस्तु तर्हिं । जनानाम्‌ उपकारः ममापि 

प्रियः एव '' इति उक्तवान्‌ परन्धामः । 
अनन्तरं सः शान्ततया तिष्ठन्‌ नेत्रे निमील्य 
हत्पूर्वकं भगवन्तं स्मृत्वा प्रार्थयत्‌ - "प्रभो ! . 
अहं निःस्वार्थभावनया परोपकारं कृतवान्‌ 
अस्मि । कृपया महयं मोक्षं ददातु" ' इति । 
"*भवता कृतः उपकारः अल्पः । इतोऽपि 
महतः उपकारान्‌ कृतवन्तः बहवः सन्ति । 
तेभ्यः एव मया मोक्षः न दत्तः । एवं स्थिते 
का कथा भवतः 2 भवः,: पुरतः स्थितः 
युवकः अपि भवत्तः अधिकं परोपकारं 
कृतवान्‌ एव । अतः आदो प्रपञ्चम्‌ अवगच्छतु 
भवान्‌ ' ' इति हदयतः ध्वनिः श्रुतः । 
"एतस्य परोपकारः कथं श्रेष्ठः ?' ' इति 
आश्चर्येण अपृच्छत्‌ परन्धामः । 
' "यदा तत्‌ भवता ज्ञायते तदा एव मोक्षः 

भवतः । इदानीं तु तम्‌ अनुसरतु भवान्‌ '' 
इति आदिशत्‌ भगवान्‌ । 

भगवतः आदेशस्य अनुगुणं परन्धामः तम्‌ 
अनुसृतवान्‌ । यावत्‌ तौ गृहं प्राप्तवन्तौ तावता 
युवकस्य पिता स्वस्थः जातः आसीत्‌ । 
युवकः ग्रामीणान्‌ सर्वान्‌ उक्तवान्‌ यत्‌ एतस्य 
महात्मनः आशीर्वादतः एव मम पितुः व्याधिः 
अपगतः इति । एतत्‌ श्रुत्वा जनाः परन्धामस्य 
दर्शनार्थम्‌ अहमहमिकया आगताः । 
स्वकष्टानि निवेद्य ते परिहारं प्रार्थितवन्तः । 

कश्चित्‌ व्याधिग्रस्तः । अपरः ऋणभार- 
त्रस्तः । अन्यः पत्नीपीडितः । एका श्चश्रू- 
पीडिता । अपरा स्नुषापीडिता । अन्या 
दारिद्रयपीडिता । एकस्य कूपे जलं नास्ति । 
अपरस्य क्षेत्रं शुष्कम्‌ । अन्यस्य 
धान्याभरणादिकं चोरितम्‌ । परन्धामः सर्वेषां 
समस्यां सश्रद्धं श्रुत्वा भगवता दत्तायाः 
शक्त्याः साहाप्येन सर्वां: समस्याः 

निवारितवान्‌ । ग्रामे समस्या एव न 
अवशिष्टा । ग्रामः, स्वर्गतुल्यः जातः । 

तस्मिन्‌ ग्रामे रद्ध: नाम कश्चन बलशाली 
आसीत्‌ । तस्य साहाय्यं प्राप्य धनिनः निर्धनान्‌ 
पीडयन्ति स्म । इदानीं ग्रामे समस्या एव न 
अवशिष्टा इत्यतः रद्ध: कार्यरहितः जातः । 
कोऽपि तेन सह वार्तालापं न करोति स्म । 

एतस्मात्‌ र्धः नितरां विरक्तः जातः । 
सः परन्धामसमीपं गत्वा - “श्रीमन्‌ ! अहं 
दुष्टः अस्मि । जनाः बहुधा पीडिताः मया 
इदानीं पूर्वतनं स्व॑ स्मरामि चेत्‌ महान्‌ विषादः 
प्राप्यते । एतस्य परिहारः तु मोक्षप्राप्तितः 
एव । अतः कृपया महां मोक्षं ददातु ' ' इति 
निवेदितवान्‌ । 

“मित्र । धनम्‌, आभूषणं, गृहं, वाहनं 
वा याचतु । दास्यामि । अन्यस्मिन्‌ ग्रामे 
सुखेन जीवनं कर्तुं यथा शक्येत तथा अपि 
वरं दद्याम्‌ । किन्तु मोक्षं तु दातुं न शक्नोमि ' 

चन्दमामा 


इति अवदत्‌ परन्धामः । 

"अन्यस्मिन्‌ ग्रामे वासः कृतः चेदपि 
मदीया पूर्वतनी प्रवृत्तिः उद्बुद्धा न भवेत्‌ 
इत्यत्र कः विश्वासः? पुनः अहं जनान्‌ 
पीडयेयम्‌ । अतः किं जीवितेन ? मम पाप- 
मयजीवनस्य मुक्तिः एव अन्तिमपरिहारः । 
महात्मनः भवतः कृपातः एव मोक्षप्राप्तिः 
भवेत्‌" ' इति पादस्पर्शपूर्वकम्‌ उक्तवान्‌ रद्ध: । 

""अस्तु, विचिन्त्य वदिष्यामि । श्वः भवान्‌ 
मिलतु ' ' इति असूचयत्‌ परन्धामः । 

र्स्य निर्गमनानन्तरं परन्धामः ध्यानमग्नः 
जातः । तदा भगवान्‌ असुचयत्‌ - '“स्वस्य 
मोक्षस्य प्राप्तेः इच्छा परित्यक्ता चेदेव भवान्‌ 
रद्धाय मोक्षं दातुम्‌ अर्हति! ' इति । 

अनन्तरदिने र्घम्‌ अवदत्‌ परन्धामः - 
"अहं मम पुण्यं भवते यच्छामि । भवान्‌ 
नद्यां स्नात्वा भगवन्तं ध्यात्वा मोक्षं याचतु । 
भगवान्‌ भवते मोक्षं दास्यति" इति । 


रद्धाय मोक्षं दत्त्वा भगवान्‌ परन्धामस्य 
पुरतः प्रत्यक्षीभूय - ' "भवते मोक्षं दास्यामि ' 
इति अवदत्‌ । 

""मम पुण्यसशच्चैयः नष्टः । रद्वाय पुण्यं 
प्रदत्तं मया । अतः मोक्षप्राप्त्यधिकारः नास्ति 
मम'' इति अवदत्‌ परन्धामः । 

'*भवतः कर्तव्यं समाप्तम्‌ अस्ति । अतः 
अद्य सायद्भाले भवान्‌ नद्यां स्नात्वा मां 
ध्यायतु । भवता मोक्षः प्राप्यते ' इति उक्तवान्‌ 
भगवान्‌ । 

वेतालः एवं कथां समाप्य अवदत्‌ - 
"राजन्‌ । मोक्षप्रप्त्यर्थं परन्धाम: भगवन्तं 
बहुधा प्रार्थितवान्‌ । किन्तु भगवता मोक्षदानं 
निराकृतम्‌ । किन्तु यदा भगवता मोक्षं दातुम्‌ 
उद्युक्तं तदा परन्धामः तस्य स्वीकृतौ असम्मतिं 
दर्शितवान्‌ । किमर्थम्‌ एवं कृतं तेन 2 मोक्षः 
सुलभलभ्यः न इति सः जानाति स्म एव 
खलु 2? मोक्षं प्राप्तुं महात्माभिः अपि 





शाताधिकवारं जन्म प्राप्तव्यं भवति । तादृशं 
दुर्लभं मोक्षं दुष्टाय रद्धाय किमर्थं दत्तवान्‌ 
परन्धाम: 2 

किमर्थं विवेकहीनः इव व्यवहतवान्‌ सः ? 
मम एतेषां प्रश्नानाम्‌ उत्तरं जानन्‌ अपि यदि 
भवान्‌ न वदेत्‌ तर्हिं भवतः शिरः सहस्रधा 
भग्नं भवेत्‌ इति । 

तदा मौनेन स्थातुम्‌ अशक्तः त्रिविक्रमः 
अवदत्‌ ~ “'परन्धामः मोक्षस्वीकारं 
निराकृतवान्‌ यत्‌ तस्य कारणं त्यागः 
परोपकारश्च, न तु अविवेकः । भगवता दन्ता 
शक्तिं सः आधिक्येन जनसेवार्थम्‌ उपयोक्तुम्‌ 
इष्टवान्‌ । जनसेवार्थम्‌ एव भगवता तस्मै 
अपूर्वा शक्तः दत्ता आसीत्‌ । जनसेवा एव 
जनार्दनसेवा इति परन्धामः जानाति स्म । 
अतः एव सः चोराय रद्धाय स्वस्य पुण्यं 
समर्प्य तं मोक्षयोग्यं कृत्वा तस्मै मोक्ष 
दापितवान्‌ । 

भगवहर्शनतः पूर्वं तस्मिन्‌ अज्ञानम्‌ 
आसीत्‌ । सः जीवनं भारभूतं भावयति स्म । 
अतः एव ततः दुरगमनार्थं सः मोक्षम्‌ 
इष्टवान्‌ । यदि तेन तत्काले मोक्षः प्राप्तः 


ह । 

स्यात्‌ तर्हिं अपि विशेषलाभः तु न जातः 
स्यात्‌ । यतः तस्य आत्मा, मनः, प्राणशक्तिः 
च पक्त न आसीत्‌ । 

रद्खाय तेन मोक्षः दापितः यत्‌ तदपि 
विवेकपूर्णम्‌ एव अस्ति । रद्ध वास्तविकः 
पश्चात्तापः उदितः आसीत्‌ । सः स्वस्य जीवनं 
परिवर्तयितुम्‌ इच्छति स्म । तस्मिन्‌ उदितं 
वैराग्यं वास्तविकम्‌ । किन्तुं तस्मिन्‌ जन्मनि 
कृतानां पापकर्मणां कारणतः सः अनधिकारी 
जातः । अतः तस्मै स्वस्य पुण्यं दत्वा तं 
मोक्षाधिकारिणं कृतवान्‌ परन्धामः । 

एतस्य अपूर्वस्य निःस्वार्थभावनाप्रेरितस्य 
कर्मणः कारणतः परन्धामस्य आत्मा निर्मलः 
परिशुद्धः च जातः । तदीयं कर्तव्यं समाप्तम्‌ 
आसीत्‌ । अतः तस्मै मोक्षः दत्तः भगवता । 

परन्धामस्य व्यवहारे किमपि अनौचित्यम्‌ 
अविवेकिता वा नास्ति । अतः भवतः सन्देहः 
निराधारः अज्ञानद्योतकः च'' इति । 

एवं वदता त्रिविक्रमेण मोनभद्धः कृतः 
आसीत्‌ । अतः शवान्तर्गतः वेतालः ततः 
अदृश्यः भूत्वा यथापूर्वं वृक्षस्य शाखाम्‌ 
अवलम्बितवान्‌ । 

काव्य तीरे स्थितम्‌ अपरं प्रमुखनगरं कुम्भकोणम्‌ । ततः पूर्वं कञ्जनूरु तिस्रविसवह्लुरु इत्येते नगरे 
स्तः । कञ्जनुरुनगरं हस्तनिर्मितशाटिकानां निमित्तं विख्यातम्‌ आसीत्‌ । तिस्रविसवल्युरुनगरं तु 
प्रसिद्धस्य व्यद्खयचित्रकारस्य विकटम्‌ रामस्वामिशास्तरिवर्यस्य, प्रसिद्धस्य समाजसेवकस्य श्रीधर-अय्यवर्यस्य 
(अरयावल्‌ इति तस्य नामान्तरम्‌) निवासस्थानम्‌ आसीत्‌ । श्रीधरार्यः तिस्रविसनह्युरुनगरे स्वस्य भक्तिपूर्णम्‌ 
आध्यात्मिकं जीवनं यापयितुम्‌ इच्छन्‌ मैसूरुसंस्थानस्य मन्रिपदम्‌ अपि परित्यक्तवान्‌ । तस्य करुणा 
मानवीयता च अपूर्वा एव आसीत्‌ । अधोनिर्दिष्टा कथा तस्य मानवीयतां प्रमाणयति । 


कावेरीतीरप्रयाणम्‌ - १० म 
दक्षिणभारतीया वाराणसी * लित्रम्‌- गौतमेन 


एकदा सः मातुः श्राद्धसंस्कारं कुर्वन्‌ नदीतीरे एकं निर्धनं हरिजनं दृष्टवान्‌ । सः हरिजनः कृशकायः, 
जीर्णशरीरः, नितरां बुभुक्षितः च परिलक्ष्यते स्म । एतत्‌ दृष्टवतः श्रीधरार्यस्य हदयं करुणरसेन पूर्णं 
जातम्‌ । सः ज्ञटिति गृहम्‌ आगत्य गृहे श्राद्धार्थं यः पाकः सन्नीकृतः आसीत्‌ ततः कश्चित्‌ भागं तस्मै 
नीत्वा दत्तवान्‌ । एतस्मात्‌ ब्राह्मणाः कुपिताः । ते श्राद्धविधेः निर्वर्तिनं निराकृतवन्तः । श्रीधरार्यः मौनेन 
तेषां निर्गमनं पश्यन्‌ स्थितवान्‌ । तेषां निर्गमनस्य अनन्तरं सः ब्राह्मणानां स्थाने दर्वाः एव अभिमन्त्र्य 
श्राद्धसंस्कारं स्वयं निर्वर्तितवान्‌ । 
कुम्भकोणं "दक्षिणभारतीया वाराणसी" इति निर्दिश्यते । कावेर्याः दक्षिणतीरे स्थितम्‌ एतत्‌ नगरं 
सुविशालं सुसमृद्धं च अस्ति । सहायकनदी अरासलारनदी अत्र कावेर्यां मिलति । आ नवमशतकतः 
आर्थिक-धार्मिक-सांस्कृतिककेन्दरत्वेन कुम्भकोणं प्रसिद्धम्‌ 
अस्ति । अत्र कौशेयवस्त्राणां कार्पसवस्त्राणां च निर्माणं 
प्राधान्येन प्रचलति । कांसपित्तलपात्रादीनां निर्माणं, 
ह = सुवर्णाभरणानां सज्जीकरणं चापि अत्र महता प्रमाणेन 
414 प्रचलति । अत्रत्याः कलाविद्यालयाः बहूनां 


आदि-कृम्भेश्वर-मद्दिरम्‌ 

चित्रकाराणां, कलाकाराणां च 
निर्माणं कृतवन्तः सन्ति । 
सौरास्टरतः, आगताः कुशल- 
कर्मिणः अत्र शाटिकासु 
सुवर्णवर्णतन्तुं योजयन्ति । 
गुजरातीयाः वणिजः महता 
प्रमाणेन अत्र वसन्ति । 
अत्रत्ये सर्वकारीये कला- 
महाविद्यालये बहवः विद्वांसः 
अध्ययनम्‌ अध्यापनं च 
कृतवन्तः । अतः एव कुम्भ- 
कोणं 'दक्षिणभारतस्य 
केम्तरिज्‌' इत्यपि निर्दिश्यते । 
अत्र मद्दिराणि बहूनि सन्ति । 
प्रायः षष्ट्यधिकानि मन्दिराणि 
सन्ति अत्र । अत्रत्या कुलदेवता 
आदिकुम्भेश्वरः । एतस्य 
कारणतः एव एतस्य नगरस्य 
नाम कुम्भकोणम्‌ इति जातम्‌ । 
कुम्भेश्वरमन्दिरं नगरस्य मध्य- 
भागे अस्ति । लिद्लोद्धवविषये 





नगरनिर्माणविषये च काचित्‌ पौराणिकी कथा एवं श्रूयते - 

महाप्रलयतः किञचितूर्वं शिवः ब्रह्मणे सर्वजीवन-हेतुकानि दिव्यबीजानि दत्त्वा उक्तवान्‌ - “एतानि 
अमृतमये कुम्भे स्थापनीयानि । बिल्वपत्रैः एतस्य कुम्भस्य पुजा प्रतिदिनं करणीया । प्रलयसमये 
मेरुपर्वतशिखरे एषः कुम्भः स्थापनीयः '' इति । ब्रह्मणा तथैव कृतम्‌ । प्रलयकाले जले प्लवमानः स च 
कुम्भः कुम्भकोणे अतिष्ठत्‌ । शिवः तत्र आगत्य बाणप्रयोगेण ते कुम्भं भेदितवान्‌ । कुम्भस्थानि वस्तूनि 
सर्वत्र विकीर्णानि । महामहिमकुण्डे स्वर्णकमलसरोवरे च अमृतबिन्दवः पतिताः । शिवः सिकताभिः 
अमृतं मेलयित्वा लिङ्गं निर्मितवान्‌, स्वयं च तस्मिन्‌ विलीनः जातः । एतत्सर्वं सृष्टेः अदिकाले एव 
प्रवृत्तम्‌ इत्यतः अयं कुम्भेश्वरः "आदिकुम्भेश्वरः ' इति निर्दिश्यते । 

कुम्भकोणे स्थितेषु अतिविशालं मन्दिरम्‌ अस्ति आदिकुम्भेश्वरमन्दिरम्‌ । ९००० वर्गमीटरपरिमिते 
स्थले एतत्‌ प्रसृतम्‌ अस्ति । त्रीणि गोपुराणि एतस्य । सप्तमशतके निर्मितस्य एतस्य मन्दिरस्य प्रशंसा 
सम्बन्द्र-अष्पर-मन्त्रषु कृता दृश्यते । १६-१७ - शतकयोः अत्र शासनं कृतवन्तः विजयनगरीयाः 
नायकराजाः अत्र बहूनि मन्दिराणि निर्मितवन्तः । अच्युतप्पनायकस्य मन्त्री गोविन्ददीक्षितः 
महामहिमकुण्डपरिसरे मण्डपान्‌, सरोवराणि, कूपान्‌ स्नानघडान्‌ च निर्मापितवान्‌ । सः महाविद्वान्‌ 
दार्शनिकः मानवतावादी च आसीत्‌ । सः अनेकाः निस्स्वार्थसेवाः कृतवान्‌ । अय्यननाम्ना प्रसिद्धेन एतेन 
मन्निणा निर्मापितम्‌ "अय्यनकुलसरोवरम्‌', "अय्यनथेरु "मार्गम्‌, “अय्यनकडयी 'विपणीम्‌, अन्यानि 
सार्वजनिक-निर्माणानि च अद्यापि सर्वे कृतज्ञतापूर्वकं स्मरन्ति । 


कुम्भकाोणस्थम्‌ ज 
अपरं मन्दिरम्‌ अस्ति - । 
नवमे शतके चोलराजैः ॥ 
निर्मितं नागेश्वरमन्दिरम्‌ । 
एतत्‌ मब्िरं चो ल- 
यु गारम्भकालिकया 
मूर्तिकलया, शिल्प- 
कलया च युक्तम्‌ 
अस्ति। मन्दिरस्य 
भित्तिषु शिवस्य तथा 
रामायणस्य कथा- 
शृङ्खलायाः सुन्दरम्‌ 
उत्कृष्टं च चित्रम्‌ अस्ति । 
शिलासु उत्कीर्णानि एतानि चित्राणि अपूर्वाणि सन्ति । 

चोलसाप्राज्यकाले निर्मितम्‌ एकमात्र विष्णुमन्दिरम्‌ अस्ति - शर्खपाणिमन्दिरम्‌ । अत्रत्या मूर्ति 
शयनावस्थायाम्‌ अस्ति । मुख्यमन्दिरे रथाकारेण निर्मितम्‌ अस्ति । नायकराजाः अनन्तरकाले द्रादशाद्रात्मकं 
गोपुरं निर्मापितवन्तः । 

कुम्भकोणतः ५ कि. मी. दूरे दारासुरमनगरे एेरावतेश्वरमन्दिरम्‌ अस्ति । एतत्‌ अपि रथाकारेण 

अस्ति । चोलराजैश्च निर्मितम्‌ अस्ति । कलाकाराः स्वस्य 
१\। स्वप्नान्‌ एकमूर्तिरूपेण अत्र चित्रितवन्तः इव । मुख्यभाग 
रथाकारकः अस्ति । तं च रथम्‌ अश्वाः आकर्षन्ति । 
मद्दिरस्य पुरतः स्थिताः स्तम्भाः किञ्चित्‌ ताडिताः चेत्‌ 
तेभ्यः सद्धीतस्वराः निर्गच्छन्ति । दारासुरमनगरम्‌ एतत्‌ 
कदाचित्‌ चोलानां राजधानी अपि आसीत्‌ । 
कुम्भकोणस्य महोत्सवस्य नाम 'महामहम' इति । 
एषः महोत्सवः उत्तरप्रदेशीया कुम्भमेला इव द्वादशसु 
वर्षेषु एकवारं प्रवर्तते । जनाः भावयन्ति यत्‌ तस्मिन्‌ 
काले भारतस्य सर्वाभ्यः नदीभ्यः भूम्यन्तर्गततया एव 
आगतानि जलानि कावेरीनद्या मिलन्ति इति । एतस्मिन्‌ 
पवित्रे दिने महामहिमकुण्डे मज्जनार्थं जनाः महता 
प्रमाणेन अत्र आगच्छन्ति । तस्मिन्‌ दिने जनसम्मर्दः 
तावान्‌ भवति यत्‌ कुण्डे जलम्‌ एव न दृश्यते, प्रत्युत 
केवलानि शिरांसि दृश्यन्ते । गते १९९२तमे वत्सरे 
महामहम-महोत्सवः प्रवृत्तः । 

कुम्भकोणपरिसरे कावेरीतीरे तादृशाः बहवः ग्रामाः 
सन्ति, येषु तमिद्धुनादीयाः बहवः सद्धीतविद्रांसः जन्म 
प्राप्तवन्तः, वासं कृतवन्तः वा । ते च केचन - कोदट्ेयुर्‌, 

ठेरावतेरमद्दिरे इक्यमानारि चित्राणि 


पापानासम्‌, \ स्वामिमलै (सुन्दरं कार्तिकेयमन्दिरम्‌ अत्र अस्ति) 
उमायलपुरम्‌, कपिलस्थलम्‌ सिरकई इत्यादयः । 
कोट्ेयुस्ग्रामे आलवाराः नायन्माराः च यथा, तथैव बहवः 
सद्भीतविद्वांसः अपि जन्म प्राप्तवन्तः । अत्र जन्म प्राप्तवान्‌ 
महामहोपाध्यायः यु. वि. स्वामिनाथन्‌ अय्यरवर्यः (१८५५ - 
१९४२) सङ्खमकालिकं तमिद्धुसाहित्यं पुनरुज्जीवितवान्‌ । अयम्‌ 
अद्यापि "तमिद्कुतात'शब्देन (तमिद्धु भाषायाः पितामहः) 
निर्दिश्यते । तस्य गुरुः महाविद्वान्‌ टी. पी. मीनाक्षौसुन्दरं पिलैवर्यः 
महासद्धीतविद्रान्‌ रचनाकारः च आसीत्‌ । गोपालकृष्णभारती 
(नन्दनचरितस्य लेखकः), वेदनायकं पिल्ले (प्रथम - 
तमिद्ुकथाग्रन्थस्य “प्रतापन्‌ - मुदलियार्‌ - चरित्रम्‌ ' इत्येतस्य 
लेखकः) इत्यादयः अपि कावेरीतीरे एव वृद्धिं गताः, 
कावेरीजलम्‌ एव पीत्वा शक्ति प्राप्तवन्तः । यु. वि. स्वामिनाथन्‌ 
अय्यर्वर्यः कुम्भकोणमहाविद्यालयस्य व्याख्याता आसीत्‌ बहूनि 
वर्षाणि यावत्‌ । कुम्भकोणम्‌ - आकाशगङ्खायाः प्रकाशमानं 
नक्षत्रम्‌ अपि स्मरणीयम्‌ अत्र । तच्च - श्रीनिवासरामानुजम्‌ । 
~ तस्य अध्ययनम्‌ अत्रैव प्रवृत्तम्‌ । सः भारतस्य अभूतपूर्वः 
सुपुत्रः, विश्वस्य महान्‌ गणितज्ञश्च आसीत्‌ । 
द. वि स्वामिनाथन्‌ अय्यर्‌ # कुम्भकोणत ५ ६ ध 
अग्रे गता कावेरी तिरुभुवननगरं स्पृशन्ती अग्रे प्रवहति । तत्र सा 
विशालरूपं प्राप्नोति । तिरुभुवननगरे स्थिते मन्दिरे दृश्यमाना 
कला अत्यपूर्वा । अत्र गोपुरशिखरे विमानं निर्मितं दृश्यते । 
एषा एव शैली अग्रे चोलवास्तुकलायाम्‌ अपि अस्माभिः दरष्टुं 
शक्या । एतस्य निर्माणं तृतीयकरुलोततद्धस्य (११७८ - १२१८) 
काले जातम्‌ इति भाव्यते । 
इतः अनतिदूरे तिरुविदेमरुदूरुनगरे महालिद्धेश्वरमन्दिरम्‌ 
अस्ति । एतच्च तमिल्युनाडुराज्ये स्थितेषु मन्दिरेषु एव अति- 
विशालम्‌ । अत्र प्राप्यमाणस्य वृक्षविशोषस्य कारणतः एतस्य 
मन्दिरस्य नाम 'मरुडमरम्‌' इत्यपि जातम्‌ । एतस्य मन्दिरस्य 
शिखरम्‌ अत्युन्नतम्‌ अस्ति । अत्रत्यासु भित्तिषु १२०० 
वर्षप्राचीनाः अभिलेखाः दृश्यन्ते । एतासु उदछिखितानि 
प्रशंसावाक्यानि नायन्मार - सम्बद्र - अष्पर - मणिक्कावाचागार- 
प्रभृतीनि इव जनैः भक्त्या गीयन्ते । श्रीतिवासरामा्रजम्‌ 
कावेरीतीरे स्थितम्‌ अपरं स्थानं - मइलाडुशुरे । "यत्र मयुराः नृत्यन्ति तत्‌ स्थानम्‌' इति तस्य शब्दस्य 
अर्थः । लाकूडमघट्ः तलकावेर्याः अनन्तरं प्राप्यमाणं पवित्रस्थानम्‌ । अक्टोबर्‌ ~ नवम्बरमासयोः 
सहस्रशः भक्ताः कडेमुखमदिवसे अत्र पवित्रस्नानार्थम्‌ आगच्छन्ति । कावेरीसम्बदधेषु गीतेषु महाकाव्येषु 


च "पद्टिनापलै' यथा तथैव मईलाडशुरै अपि प्राधान्येन गीयते । 
चन्दमामा १८ 

/ दुकणगिरिराज्यस्य राजकुमारः मलयध्वजः गुरुकुले विद्याभ्यासं कुर्व्‌ आसीत्‌ । पठिः दुर्मरणं 
क्त्वा सः मित्रेण विहयुप्तेन मिलति । राजकुमार्या शालिन्या सह प्रस्थाय गुप्तवेषेण सुकवणगिरिराजधानीं 
प्रविशति / तत्र देशभक्तस्य सुकेतोः साहाय्येन कर्करिः कन्दर्पस्य च शयनागाररक्षकयोः सप्यर्क संसाध्य 


तौ स्वकायर््कृलौ विदक्ाति । तदनन्तरम्‌ ..../ 


लयध्वजः मध्यरात्रे गुरोः साहाय्येन वज्न- 

कीर्तेः शयनागारं प्रविष्टवान्‌ । तत्समये 
वज्रकीर्तिः गाढनिद्रामग्नः आसीत्‌ । मलय- 
ध्वजः सकृत्‌ पादेन प्रहत्य तम्‌ उत्थापितवान्‌ । 
पुरतः स्थितं खड्हस्तं तरुणं दृष्ट्रा वज्नकीर्तिः 
आश्चर्यचकितः भीतः च । आक्रन्दनं कर्तुम्‌ 
उद्यतस्य तस्य मुखं हस्तेन बलात्‌ पिधाय 
मलयध्वजः ~ “*भवान्‌ कापट्येन व्यवहरन्‌ 
निद्रामग्नौ मम मातापितरौ संहत्य राज्यं 
वशीकृतवान्‌ । अहं तु न तथा । भवन्तं 


जागरय्य प्रवर्तमानं भवान्‌ यथा अवगच्छेत्‌ 


अ 


नन 


तथा कृत्वा भवन्तं यमपुरं प्रेषयामि ' ' इति 
उक्त्वा खड वज्रकीर्तेः उरसि प्रवेशितवान्‌ । 

तस्मिन्‌ एव समये वीरस्य साहाय्येन 
विश्वासधातकस्य सेनापतेः कन्दर्पस्य 
शयनागारं प्रविष्टवती पुरुषवेषधारिणी 
शालिनी । तम्‌ उत्थाय भीत्या आश्चर्येण च 
पश्यतः तस्य शरीरे विषसुचीं योजयित्वा तं 
मारितवती सा । 

वन्नकीर्तिं यमपुरी प्रेषयित्वा गुरुणा सह 
मलयध्वजः कन्दर्पस्य शयनागारं प्रति गच्छन्‌ 
आसीत्‌ । तावता शालिनी एव अभिमुखम्‌ 





आगत्य संज्ञाक्रमेण सुचितवती यत्‌ कार्य 
यशस्वितया सम्पन्नम्‌ इति । 

मलयध्वजः वीरम्‌ आज्ञापितवान्‌ यत्‌ सर्वे 
रक्षकभटाः ज्ञटिति अत्र मेलनीयाः इति । 
वीरः भक्त्या ताम्‌ आ ज्ञां पालितवान्‌ । तान्‌ 
उद्दिश्य स्वपरिचयं ज्ञापयित्वा मलयध्वजः 
अवदत्‌ - ““इदानीम्‌ एतस्य देशस्य राजा 
अहम्‌ एव अस्मि । विश्वासघातकः सेनापतिः 
कन्दर्पः कपटव्यवहारवान्‌ वज्नकीर्तिः च 
यथायोग्यं दण्डनं प्राप्तवन्तौ । तयोः पापघटः 
पर्णः आसीत्‌ । अतः तौ इदानीं मृत्यु- 
लोकातिथी जातौ । मम अनुज्ञां विना अद्य 
रात्रौ कोऽपि प्रासादं यथा न प्रविशत्‌ तथा 
जागरूकतया रक्षणकार्य करणीयं भवद्भिः । 
एषा रात्रिः नितरां भयावहा अस्ति । अतः 

सर्वे भवन्तः विशेषजागरूकतां वहन्तः 
रक्षणकार्यं कुर्वन्तु'' इति । 

तदनन्तरं मलयध्वजः कारागारं प्रति 
गतवान्‌ । तत्रत्यम्‌ अधिकारिणम्‌ उक्तवान्‌ 
च - “अह राजकुमारः मलयध्वजः असि । 
कन्दर्पः वन्नकीर्तिः च मरणं प्राप्तवन्तौ । 
मन्त्रिणं राजभक्तान्‌ सेनाधिकारिणः च 
बन्धविमुक्तान्‌ कर्तुम्‌ अहम्‌ आगतः अस्मि"! 
इति । तस्य आज्ञां शिरसा वहन्‌ 
कारागाराधिकारी मन्त्रिणं सेनाधिकारिणः च 
कारागारात्‌ विमुक्तवान्‌ । 

'“मच्नरिवर्य । पुनरपि भवता राज्यसश्चालन- 
भारः वोढव्यः इति मम नप्र निवेदनम्‌ । 
शासनमार्गे स्थितानि सर्वाणि कण्टकानि 
उन्मूलितानि सन्ति । कन्दर्पः वज्नकीर्तिः च 


. यमलोकं गतवन्तौ । शः प्रातः नूतनराजस्य 


घोषणं करणीयम्‌ । एतावता अपि कन्दर्प- 
वज्कीर्त्योः मरणस्य वार्ता प्रासादात्‌ बहिः 
गता नास्ति । इतःपरं यथोचितं निर्णेतव्यं 
भवता'' इति मन्त्रिणं सादरं नमस्कुर्वन्‌ 
उक्तवान्‌ मलयध्वजः । 

"साधु मलयध्वज । भवान्‌ उपायेन 
प्रतीकारं साधितवान्‌ । पितुः राज्यं प्रति- 
प्राप्नुवन्‌ अप्रतिमं राजनैतिककौ शलं 
प्रदर्शितवान्‌ चापि । इतःपरं यद्यत्‌ करणीयं 
तत्सर्वम्‌ अहं चिन्तविष्यामि । तदस्तु, भवता 
सह स्थितः अयं युवकः कः ?'' इति अपृच्छत्‌ 
मन्त्री शालिनीं दर्शयन्‌ । 

' "तत्‌ पुनः कदाचित्‌ वक्ष्यामि । तदर्थं न 
अयं समयः । इदानीं मया किं करणीयम्‌ 
इति आदिशतु ' ' इति अवदत्‌ मलयध्वजः । 


चन्दमामा 


"इदानीं विश्रान्तिं स्वीकरोतु भवान्‌ । 
प्रातः सप्तवादने सभाभवने उपस्थातव्यम्‌ 
भवता'' इति अवदत्‌ मन्त्री । 

अनन्तरं सः कारागारात्‌ मुक्तान्‌ सर्वान्‌ 
सेनाप्रमुखान्‌ मेलयित्वा अवदत्‌ - ' “अस्माकं 
राजकुमारः विना रक्तपातं राज्यं स्ववशी- 
कृतवान्‌ अस्ति । श्वः प्रातः सप्तवादने तस्य 
पटाभिषेकः प्रचलेत्‌ । प्रातः पश्चवादने 
पड़ाभिषेकवार्ता प्रसारणीया । एतस्मिन्‌ 
आनन्दोत्सवे प्रजाः अपि सन्तोषेण भागं वहन्तु 
नाम'' इति । 

प्रातः वन्रकीर्तेः कन्दर्पस्य च मरणवार्ता 
प्रसारिता । युवराजस्य मलयध्वजस्य 
पड़ाभिषेकवार्ता अपि घोषिता । एतेन प्रजाः 
 आनन्दतुन्दिलाः जाताः । 

सिंहासनम्‌ आरूढः मलयध्वजः गुरु 
सुवर्णनाणकादिदानेन सत्कृतवान्‌ । वीरम्‌ 
आहूय उक्तवान्‌ च - "*भवान्‌ दुष्टस्य विश्वास- 
घातकस्य जनस्य साहाय्यम्‌ आचरितवान्‌ । 
विषयुक्तः कीटः इव अपायकरः भवान्‌ । 
राजोद्योगे भवादृशाः भवितुं न अर्हन्ति । 
तथापि मया भवतः साहाय्यं प्राप्तम्‌ इत्यतः 
प्राणदानं क्रियते । अद्य आरभ्य राजोद्यान- 
रक्षणकार्यं करणीयं भवता" ' इति । 

ततः सः सुकेतुं राजभवनं प्रति भोजनार्थं 
निमन्त्रितवान्‌ । कृतज्ञतां प्रकटयन्‌ तम्‌ उक्तवान्‌ 
- ""अपायकाले अपि भवता मित्रवत्‌ 
व्यवहारः कृतः । अतः भवान्‌ मम बन्धुः 
इव । इतःपरं राजभवने ये ये उत्सवाः 
प्रचलिष्यन्ति तेषु सर्वेषु भवान्‌ सम्मान्यातिथि- 
रूपेण भागं वहेत्‌" ' इति । 

सप्ताहानन्तरं मलयध्वजः भिह्लराजं 
सिंहगुप्तं सपरिवारं निमनच्य शालिनीपरिणय- 
प्रस्तावम्‌ उपस्थापितवान्‌ । एषः प्रस्तावः 
सिंहगुप्तस्यापि प्रियः एव आसीत्‌ । अतः 
सः आनन्देन अनुज्ञां दत्तवान्‌ । शुभे मुहूर्ते 
शालिनी-मलयध्वजयोः विवाहः यथाविधि 
सवैभवं सम्पन्नः । ततः तौ दम्पती प्रजाहित- 
कार्ये आत्मानं नियोजितवन्तौ । 

द्वितीया सालभञ्जिका एवं कथां समाप्य 
अवदत्‌ - '“विजयदत्त । शालिनी अन्ये त्रयः 
च मलयध्वजस्य साहाय्यं कृतवन्तः । तेषु 
कस्यचित्‌ वा साहाय्यं यदि न स्यात्‌ तर्हिं 
राज्यस्य प्रतिप्राप्तिः निश्चयेन क्लेशाय 
अभविष्यत्‌ । ते त्रयः अपि तस्य प्रजाः एव । 
त्रयाणाम्‌ अपि साहाय्यं समानम्‌ । तथापि 

कृतज्ञताप्रकाशनावसरे मलयध्वजः किमर्थं 
तारतम्यं प्रदर्शितवान्‌ ? 

गुरवे तु सः स्वर्णनाणकानि दत्तवान्‌ । 
किन्तु सुकेतुं तु विशेषतः सत्कृत्य स्वजनप्रीतिं 
दर्शितवान्‌ । वीरेण तु न धनं प्राप्तं, न वा 
सम्मानः । प्रत्युतः निम्नस्तरीये कार्ये नियुक्तिः 
प्राप्ता तेन । एतत्‌ तु निश्चयेन अपमानाय । 
मलयध्वजेन एतादृशः पक्षपातः किमर्थं 
कृतः ? किं सः अज्ञानवशात्‌ एतादृशम्‌ 
अपमाननं कृतवान्‌, उत सोदेशम्‌ 2 किं तस्य 
व्यवहारस्य पृष्ठभुमिकायां राजधर्माशः 
कोऽपि अस्ति ? यदि मलयध्वजस्य स्थाने 
भवान्‌ स्यात्‌ तर्हिं भवतः निर्णयः किम्‌ 
एतादृशः एव अभविष्यत्‌, उत अन्यः 2 

यदि एतेषां प्रश्नानाम्‌ समुचितम्‌ उत्तरं दातुं 

भवान्‌ शक्नुयात्‌ तर्हिं एव स्वर्णसिंहासनस्य 
द्वितीयं सोपानम्‌ आरोदुं शक्नुयात्‌ । यदि 
भवान्‌ असफलः स्यात्‌ तर्हिं सर्वेषु पश्यत्सु 
एव, सिंहासनम्‌ अदृश्यतां गमिष्यति ' ' इति । 

तदा विजयदत्तः अवदत्‌ - “हे धर्म- 
स्वरूपिणि देवि ! तेषां त्रयाणां विषये 
मलयध्वजस्य व्यवहारे असमानता या दृश्यते 
तस्याः कारणं तदीयम्‌ अज्ञानं पक्षपातबुद्धिः 
वान, प्रत्युत राजधर्मपरिज्ञानम्‌ । मलयध्वजः 
राजधर्मस्य सुक्ष्मांशान्‌ सम्यक्‌ जानाति स्म । 
तत्तस्य जनस्य अन्तश्चेतनायाः बुद्धिमत्तायाः 
च स्तरं मनसि निधाय सः व्यवहृतवान्‌ । ते 
त्रयः तं येन क्रमेण स्वागतीकृतवन्तः तम्‌ 
अवलम्ब्य सः व्यवहतवान्‌ । 

वीरः अधमस्तरीयः । सः राजद्रोही नीचः 
कुटिलः च । अनन्यगतिकतया सः राज- 
कुमारस्य साहास्यकरणम्‌ अद्खीकृतवान्‌ । 
वस्तुतः सः दण्डनार्ह॑ः । अनन्यगतिकतया 
वा तेन मलयध्वजस्य उपकारः कृतः आसीत्‌ 
एव । अतः मलयध्वजः मरणदण्डनात्‌ तं 
मुक्तं कृतवान्‌ । एषा एव तेन दर्शिता कृपा । 

गुरुः अपि रक्षकः एव । किन्तु सः राज- 
भक्तिमान्‌ । सः मध्यमस्तरीयः नागरिकः । 
सः हत्पर्वकं राजकुमारस्य साहाय्यं कृतवान्‌ । 
यद्यपि सः निर्धनः तथापि राजकुमारतः 
अनुचितरूपेण धनं प्राप्तुं न इच्छति स्म । 
एतादृशानां जीवने धनदानस्य महत्त्वपूर्णं स्थानं 
भवति । उपायनरूपेण प्रीत्या धनं दत्तं चेत्‌ 
नितरां तृप्ताः भवन्ति ते । ततोऽप्यधिकं 
किमपि प्राप्तुं न इच्छन्ति ते । अतः एव 
मलयध्वजः तस्मे असङ्कयानि सुवर्णनाणकानि 

दत्त्वा तदीयं दारिद्रयं निवारितवान्‌ । गुरोः 
यः स्तरः तदनुगुणम्‌ एव उपायनं दत्तवान्‌ 
आसीत्‌ सः । 

सुकेतुः उत्तमस्तरीयः जनः । राजभक्ततिः 
तस्य सहजः गुणः आसीत्‌ । राजभवने यद्यत्‌ 
प्रवृत्तं तस्य सर्वस्य ओचित्यानौचित्यज्ञानम्‌ 
आसीत्‌ तस्य । मातृभूमिहितार्थं सः सर्वस्वम्‌ 
अपि समर्पयितुं सिद्धः । कन्दर्पस्य विश्वास- 
घातुकतां दष्टा सः छ्ुद्धयति, किन्तु 
एकाकितया किमपि कतुं न शक्यते इत्यतः 
मौनम्‌ अवलम्बते । यदा मलयध्वजः 
उपस्थितः तदा सः ससन्तोषं साहाय्यं कर्तुम्‌ 
उद्युक्तः । मलयध्वजस्य योजनायाः 
क्रियान्वयने प्रमुखं पात्रं बोढुं सः सिद्धः 
जातः । सः मलयध्वजं स्वजनं मत्वा स्वगृहे 
तस्य वासन्यवस्थाम्‌ उपकल्यितवान्‌ । अतः 
एव मलयध्वजः अपि तं स्वजनं मत्वा 
सम्मानितवान्‌ । एतादृशः सम्मानः विशिष्ट- 
जनैः एव प्राप्तुं शक्यः । नितरां दुर्लभः अयं 
धनात्‌ अपि श्रेष्ठतर: । सोऽयं सम्मानः 
सुकेतुना प्राप्तः आसीत्‌ । स च सुकेतोः 
स्तरानुगुणम्‌ एव आसीत्‌ । तं प्राप्य सुकेतुः 
सन्तुष्टः अभवत्‌ । 

एवं मलयध्वजस्य व्यवहारः असमानोऽपि 
तत्तस्य जनस्य स्तरानुगुणः तु आसीत्‌ एव । 
उत्तमः राजा एव एतादृशं व्यवहारनेपुण्यं 
दर्शयितुम्‌ अर्हति, न अन्यः । राजधर्मस्य 
श्रेष्ठम्‌ उदाहरणम्‌ एतत्‌ एव । मलयध्वजस्य 
स्थाने यदि अहं स्यां, तर्हिं अहम्‌ अपि एवम्‌ 
एव निर्णयम्‌ अकरिष्यम्‌! * इति । 

विजयदत्तस्य उत्तरं श्रुत्वा द्वितीया 

सालभञ्जिका सन्तोषेण अवदत्‌ - "साधु 
युवराज । साधु । अभिनैन्दनानि भवतः । 
उत्तमराजस्य व्यवहारम्‌ एव प्रतिपादयति 
भवतः उत्तरम्‌ । इदानीं भवान्‌ द्वितीयं सोपानम्‌ 
आरोदुम्‌ अर्हति । स्वागतं भवतः" इति । 

सालभञ्जिकया व्याहतं स्वागतवचनं श्रुत्वा 
सभासदः सर्वे महता आनन्देन करताडनं 
कृतवन्तः । मद्धलवाद्यानां नादः तत्र सर्वत्र 
व्याप्तः । विजयदत्तः प्रसन्नां मुखमुद्रा वहन्‌ 
द्वितीयसोपानम्‌ आरूढवान्‌ । 

तदा तृतीया सालभञ्जिका अवदत्‌ - 
" "युवराज, विजयदत्त ! अहं न्यायस्वरूपा 
इति भवता ज्ञातम्‌ एव अस्ति एतावता । अहं 
न्यायवर्धननामकस्य कस्यचित्‌ राज्ञः कथां 
श्रावयमि । श्रद्धया शृणोतु तावत्‌ । 

न्याववर्धनः सुभद्रदेशस्य राजा । न्याय- 
निष्ठत्वेन सच्चरित्रत्वेन च तस्य कीर्तिः सर्वत्र 
प्रसृता आसीत्‌ । सर्वाः प्रजाः तम्‌ आद्रेण 
पश्यन्ति स्म । तस्य न्यायनिर्णये पक्षपातः 
दोषः वा कदापि न भवति स्म । अतः एव 
तदीयं नाम न्यायवर्धनः ति जातम्‌ आसीत्‌ । 
तदीयं व्रास्तविकं नाम तु बलवर्धनः इति । 

सुभद्रदेशस्य प्रतिवेशिराजः भौमः बल- 
वर्धनस्य सुहत्‌ । भौमस्य पुत्रः कुमारकेतुः । 
यदा कुमारकेतुः प्राप्तवयस्कः जातः तदा तं 
कदाचित्‌ भोमः अवदत्‌ - ^ "पुत्र ! अहं वृद्धः 
जातः अस्मि । अचिरात्‌ एव भवतः 
राज्याभिषेकस्य निर्वर्तनं मम धर्मः | किन्तु 
यः राजा भवति सः धर्मन्याययोः विषये 
समग्रज्ञानवान्‌ स्यात्‌ । प्रतिवेशिराजः न्याय- 

द्द 


वर्धनः मम मित्रम्‌ अस्ति । सः धर्मनिष्ठः, 
न्यायपक्षपाती च । यदि भवान्‌ कानिचन 
दिनानि तस्य शिष्यः भवेत्‌ तर्हिं वरं स्यात्‌ । 
तेन भवतः हितम्‌ एव सिद्धयेत्‌ ' इति । 

पितुः आदेशं शिरसा वहन्‌ कुमारकेतुः 
सुभद्रदेशं गत्वा न्यायवर्धनेन मिलितवान्‌ । 
न्यायवर्धनः तं वात्सल्येन पश्यन्‌ - ““न्याय- 
विषये मया यद्यत्‌ ज्ञातम्‌ अस्ति तत्सर्वं भवन्तं 
बोधयिष्यामि „| न्यायव्यवस्था नाम विशालः 
परिवारः इव । राजा तस्य मुख्यः भवति । 
परिवारे बालानां मध्ये यथा विवादाः उत्पद्यन्ते 
तथा राज्ये अपि प्रजानां मध्ये विवादाः 
भवन्ति । ते यदि परस्परसमालोचनेन तं विवादं 
परिहर्तु शक्नुयुः तर्हिं वरम्‌ । यदि तेन 
शक्नुवन्ति तर्हिं न्यायाधीशः तं निवारयितु 
प्रयलं करोति । न्यायाधीशः अपि यत्र 
असमर्थः भवति स च व्यवहारः राजसमीपम्‌ 
आगच्छति । राजा च सत्यतायाः मूलानि 
अन्विष्य आतलम्‌ आलोड्य वस्तुस्थितिं 
विविच्य न्यायनिर्णयं कुर्यात्‌ । न्यायनिर्णय- 
प्रक्रिया उत्तमा अस्ति चेदेव देशो उत्तमा शान्ति 
व्यवस्था भवेत्‌ । तदा एव राजा जनादरणीयः 
भवेत्‌ । जनादरपात्रताप्राप्तिः एव राज्ञः मुख्यः 
उद्देशः । स च प्राप्तः चेत्‌ सः चतुरद्घबलं 
प्राप्तवान्‌ इव" इति बोधितवान्‌ । 

एवं न्यायव्यवहारस्य विविधानि मुखानि 
बोधयन्‌ न्यायवर्धनः कुमारकेतुं सुचितवान्‌ - 
'“श्वः आरभ्य भवान्‌ प्रतिदिनं राजसभाम्‌ 
आगत्य न्यायविचारप्रक्रियां श्रद्धया आसक्त्या 
च परिशीलयतु' ' इति । अतः अनन्तरदिने 
कुमारकेतुः न्यायवर्धनेन सह राजसभां गत्वा 

न्यायनिर्णयप्रक्रियां सश्रद्धं परिशीलितवान्‌ । 

तस्मिन्‌ दिने त्रयः न्यायम्‌ अपेक्ष्य आगताः 
आसन्‌ । प्रथमन्यवहारस्य अभियाचकः 
आसीत्‌ कृषिकः स्वामी । प्रतिवादी च चन्द्रः । 

राज्ञः सुचनायाः अनुगुणं वादी स्वामी 
स्वपक्षस्य आशयं विवृतवान्‌ - ' "महाराज । 
आ बाल्यात्‌ अहं चन्द्रः च सुहृदौ । यदा 
आवां प्राप्तवयस्कौ तदा आवयोः उभयोः 
अपि विवाहः प्रवृत्तः । विवाहात्‌ पूर्वम्‌ एव 
आवां निश्चितवन्तौ यत्‌ यदि दैवानुग्रहः स्यात्‌ 
तर्हिं आवयोः कुटुम्बयोः वैवाहिकसम्बन्धः 
कल्पनीयः इति । विवाहोत्तरं मम पुत्रः जातः । 
तदा अहं चन्द्रम्‌ उक्तवान्‌ ~ “मित्र ¦ भवतः 
जामाता जातः" इति । अनन्तरकाले चन्द्रस्य 
अपि अपत्यं जातम्‌ । सा पुत्री आसीत्‌ । 
अतः “मम स्नुषा जाता" इति अह सन्तुष्टः । 
तयोः अपि बालयोः मत्री प्रवृद्धा । प्रायः 
तयोः बालयोः विवाहः निश्चितः इव । ज्येष्ठाः 
अपि एतद्विषये सहमता: जाताः । 

किन्तु हा हन्त ! कालस्य कुटिला गतिः । 
चन्द्रः सौभाग्यदेवतायाः अनुग्रहं प्राप्तवान्‌ । 
अतः सः यद्यत्‌ स्पृष्टवान्‌ तत्सर्वं सुवर्णं 





जातम्‌ । तस्य सम्पत्तिः दिने दिने प्रवृद्धा । 
अल्पे एव काले सः धनिकः कृषिकः जातः । 
किन्तु मद्विषये सौभाग्यदेवी रुष्टा जाता । 
मया पदे पदे हानिः अनुभूता । मम आर्थिक- 
स्थितिः शोचनीयतां गता । मम पश्च पुत्राः 
जाताः । परिवार भारः प्रवृद्धः । किन्तु आयः 
क्षीणः जातः । अतः विद्यमाना अल्पा 
कृषिभूमिः अपि विक्रीता मया । 

मम एतां दुरवस्थां दृष्ट्रा चन्द्रः तत्पत्नी च 
मत्परिवारस्य सम्बन्धं न्यूनीकृतवन्तौ । तौ 
एतदपि उक्तवन्तौ यत्‌ भवतः पुत्राय आवाभ्यां 
पुत्री लक्ष्मीः न दीयते इति । बान्धवाः अपि 
तयोः एतत्‌ कथनं पुरस्कृतवन्तः सन्ति । 
बान्धवाः वदन्ति यत्‌ बाल्यकाले उक्तस्य 
वचनस्य विरोषमहत्त्वं न भवति इति । किन्तु 
महाराज । किं सकृत्‌ दत्तं वचनं परित्यक्तु 
शक्येत 2 नखलु । भवता एव एते 
बोधनीयाः । लक्ष्मीः मम गृहस्य स्नुषा यथा 
भवेत्‌ तथा करोतु कृपया ' ' इति । 

महाराजः स्वामिनः कथनं श्रुत्वा चन्द्रम्‌ 
उक्तवान्‌ - "“चन्द्र । किं वदति भवान्‌ ?'' 
इति । - (अनुवतत, 

एतन्मासरे जातः महापुरुषः 

१८८८ तमे क्रिस्ताब्दे सष्टेम्बरमासस्य 
पश्चमदिनाद्भ जातः सर्वपद्िराधाकृष्णनूमहोदयः 
अग्रिमेषु दिनेषु भारतीयतत्तवज्ञानिषु अग्रमान्यः 
इति विश्वप्रसिद्धः अभवत्‌ । स्वतन्त्रभारतस्य 
राष्ट्राध्यक्षपदम्‌ अपि तेन अलङ्कृतम्‌ । 

डा० राधाकृष्णनूमहोदयः मद्रास्‌-प्रेसिडेन्सि- 
महाविद्यालये तत्वशास्त्रस्य प्राध्यापकरूपेण 
स्वस्य वृत्तिजीवनम्‌ आरब्धवान्‌ । ततः सः 
कलकत्ता-विश्वविद्यालयेऽपि अनेकानि वर्षाणि 
अध्यापनं कृतवान्‌ । ततश्च (१९३६ - 
१९३९) आक्सृफड्‌-विश्वविद्यालये पौरस्त्य- 
धर्मविभागे अध्यापनम्‌ अकरोत्‌ । १९४८ तम- 
वर्षपर्यन्तं बनारस्‌-हिन्दुविश्वविद्यालयस्य उप- 
कुलपतिः अपि आसीत्‌ सः । 

तावता “अत्यधिकबौद्धिकसामर्थ्यवान्‌ 
उत्कृष्टः वाग्मी ' इति सः प्रसिद्धः आसीत्‌ । 
१९४९ तमे वर्षे सः युनेस्को-इत्यस्य अध्यक्षः 
अभवत्‌ । परन्तु तेषु दिनेषु प्रमुखदेशेषु केषुचित्‌ 
स्वतन्त्रभारतस्य प्रतिनिधित्वं वोढुं समर्थस्य 
कस्यचित्‌ जनस्य आवश्यकता आसीत्‌ । अतः 
तदा विश्वस्य बलिष्ठेषु राष्ट्रेषु अन्यतमत्वेन 
प्रसिद्धं (1.8.5.२.((ा1ज ° (€ 90५€। 
906131181 २९001165, सश्च इदानीं विलयं 
गतः अस्ति । देशं प्रति राजदुतरूपेण प्रेषितः 
सः । तदा स्टालिन्‌ तत्र शासनं करोति स्म । 
स्टालिनस्य सन्तोषजननम्‌ अत्यन्तं दुश्शकमेव 
आसीत्‌ । परं तादृशः अपि स्टालिन्‌ डा० 
राधाकृष्णस्य असाधारणं व्यक्तित्वं विदत्तं च 
हार्देन भावेन * श्लाधितवान्‌ । तत्परिणामतः 
रशियाभारतयोः मैत्री वृद्धिं गता । 


सष्टेम्बर्‌ - २००० 





२६ 





यदा भारते विशिष्टस्य उपराष्ट्‌पतेः 
आवश्यकता उत्पन्ना तदा राधाकृष्णनूवर्येण तत्‌ 
पदं विभूषितम्‌ । १९६२ तमे वर्षे सः भारतस्य 
राष्ट्रपतिः अभवत्‌ । तावत्पर्यन्तम्‌ अपि तेन 
अत्यन्तगौरवपूर्णरीत्या स्वस्य उत्तरदायित्वं 
निरूढम्‌ । 

तेन आंग्लभाषया अनेके ग्रन्थाः रचिताः । 
तेषु "इण्डियन्‌ फिलासफि' अत्यन्तं प्रसिद्धम्‌ । 
तत्र सः वदति ~ “एतत्‌ जगत्‌ सकृत्‌ भगवता 
सृष्टम्‌ इति कथनं भगवतः न स्तुतिवचनम्‌ । 
यतः सः इदानीम्‌ अग्रे चापि सृजन्‌ एवं भवति । 


“एतस्मिन्‌ अर्थे इतिहासो नाम दैवेच्छायाः 


काव्यम्‌, दैवस्य एव अभिव्यक्तिः वा । दैवं 
प्रापञ्चिकमाध्यमेन कार्य निरवहत्‌ विशोभते 
इति । डा राधाकृष्णः १९७५ तमे वर्षे 
दिवद्धतः । तदीयं जन्मदिनं (सप्टेम्बर्‌ ५) समग्र 
भारते शिक्षकदिनत्वेन आचर्यति । 


चन्दमामा 


91 0 





राज्ञा प्रतिफलं 
हक््युलसः राजानं 


4 महता यत्नेन कार्यं 


पिता" इति धाव्यते स्म । राजा अगियसः 


9 
५ किमपि न दत्तम्‌ । 
0 परिभ्राम्य कितवो मारितवान्‌ 
 #3 | विजयोत्सवरूपेण च क्रीोत्सवम्‌ 


कानिचन दिनानि यावत्‌ 


 ग्रीकानां जनप्रियः 











किन्तु महता श्रमेण रथं चालितवन्तः 
सारथयः तु पुरस्कारं न प्राप्नुवन्ति 
स्म । प्रत्युत रथस्वामिनः एव 
पुरस्कारभाजः भवन्ति स्प । 












ओलप्पिकूस्पर्थायां द्रष्टृणां महान्‌ सम्पर्दः भवति स्म, 
रथयत्रायाम्‌ इव । प्रियस्य क्रीहापटोः दर्शनार्थं ८०,००० 
अधिकजनाः क्रीडाङ्गणे उपस्थिताः भवन्ति स्म । 


6.८ । द निर्णायकेष्यः उत्कोचः दत्तः इत्यस्य 
धिक्‌ एताः भवतां 2 । [१ प्रथमोदाहरणं श्रूयते नीरोविषये । अयं नरो 
क्षुद्राः स्पर्धाः । । रोभूनगरे दह्यमाने वीणां वादयन्‌ उपविष्टवान्‌ 
अस्माकं स्पर्धां पश्यन्तु 4 | आसीत्‌ । सः दशभिः अशैः युक्ते रथे 
उपविश्य रथचरालनस्पर्धायां भागं गृहीतवान्‌ । 
सः रथात्‌ पतितः । अतः स्यर्पायां पूण्तिः 

भागं ग्रहीतुं न शक्तः । तथापि सः एव 

विजयित्वेन घोषितः निर्णायकैः । 


६७ तमे क्रिस्तपूवब्डि ओलग्पिकूक्रौढा 
नवीनरूपं प्राप्तवत्यः । कासाशचित्‌ स्पधनिं एतस्याः स्पथायाः , 
निणयिकेभ्यः देदसम्प्राथम्येन उत्कोचः प्रदत्तः । ह ० 


चन्दमामा सषटम्ब्‌ - २००० 








१८०० तमे वर्षे प्यारिसूनगरे ध्येयवाक्यं 
स्वीकृतम्‌ । तच्च ~ (1115, ^ 11105, {011४ 
(वेगवत्तमम्‌, उत्नततमं, बलवत्तमं च) इति । 
डोमिनिलन्‌-संन्यासिनः एतानि पदानि 
अन्तारष्टरिय-ओलम्पिक्समित्या १८१७ 
तपे वर्षे अनुमतानि । प्यारिसूप्रदर्िन्याः 
अद्धत्वेन तस्मिन्‌ वर्षे मासद्रयं 
यावत्‌ स्पर्धाः प्रवृत्ताः । 


१ ्‌ 


पन 


4 


विशेषः नाम - शाश्चत- 
वैरिणोः जर्मनी-पफ़्ान्स्देशयोः 
मध्ये प्रवृत्ता पादकन्दुक- 
स्पर्धा । अ 
सम्बद्धा आसीत्‌ एषा । एवं 
हिवि यत्‌ आतिथेय- 
गणः २५-१६ अद्धैः जयं 
प्राप्नोत्‌ इति । 

युद्धानन्तरं पुनरपि स्पर्थादिनाङ्ाः निश्चिता र | 
१९३० तमे वर्षे एष्ट्वर्पनगरे प्रवृत्तायां 





परीक्षते पूर्वतमैः साधितः विक्रम 
वानवाइति। 


{ 


१९२० तमे वे चद + / 
॥ १; "= .२८ तमे वर्षे ५ 


4 





आगन्तृणां वासादि- 
निमित्तं नूतनतया 








एकादशी स्पर्धा बर्लिनूनगरे प्रवृत्ता । अत्र 
नाक्गिजम्‌-प्राबल्यं दृश्यते स्म । “हेल्‌ 
हिट्लर्‌ इति उदूधोषः सर्वदा श्रूयते स्म । 






स्पर्धा-विवरणम्‌ 
आकाशवाण्या 





सम्भूय एतत्‌ 


ॐ १ 
बर्लिनं रति 
आनीतवन्तः । 


कारणतः (१९३९ ~ क क ` ` ५. 
१९४५} म 


०५८० ९१४० तमे 


वर्षे, लण्डन्‌नगरे १ ९४४ 
तपे वर्षे च स्पर्धाः चिन्तिताः 
आसन्‌ । 


५ 
(8 + ८4} 





॑ होलेस्‌- 
उत्कूर्दनं "फासूबरी प्लाप्‌' इति निर्दिष्टम्‌ । उत्तानशायिवत्‌ ऊर्ध्वम्‌ कौलेमिननस्य (१९१२) एप्रिल्‌ क्ेटोप्याकस्य 
उत्कुर्घ शरीरम्‌ अवनमय्य पादौ उश्नीय दण्डः अतिक्रमणीयः तत्र । (१९५२), एवलाहिनीर्‌ कुञ्चस्य (१९५६) च 
नामकम सिद्धिम्‌ अतिक्रम्य अपूर्वविक्रमं दर्शितवान्‌; सः 





ओलप्पिक्स्पर्धा पुनरपि 

प्रवृत्ता । १९९६ तमे वर्षे 

अटलाण्टानगरे प्रवृत्तायाः स्पर्धायाः 

वैशिष्ट्यम्‌ आसीत्‌ यत्‌ एेदप्प्राथप्येन 

सर्वासां क्रौडानां प्रायोजकत्वं 
स्वायत्तसंस्थाभिः निरूढम्‌ । 


४५ 

दि चदा प्रवृद्धा तदा 
तरिपित्तम्‌ अपि ^ : इति । अतः 
अपि 
| 
9 

१, निमेषाभ्यन्तरे १० ० मीटर्‌-तरणं कृतवान्‌ ६. ओलप्पिक्ज्योतिः प्रथमक्रीडापटुना नीत्वा 
प्रथमः तरणपटुः कः 2 द्वितीयाय अर्पितं, किन्तु तत्‌ तृतीयेन न 
२. १९३६ तमे वर्षे बर्लिनूस्पर्धायां अत्यल्पे एव । एवम्‌ ओलमग्पिकूज्योतिष 
एव काले पुरस्कारं यः प्राप्तावान्‌ तसु 10 ५ चौर्यम्‌ देदम्प्राथम्येन 
















विक्रमः कदा प्रवृत्तम्‌ ? 
चित्ररूपेण „> +> 2 ^ ^~ ७. १९९६ तमे वर्ष 
मुद्ितः, ` प्रश्राः र ध, अट्‌लाण्टानगरे 
दूरदर्शने र ~= प्रवृत्तानां स्पर्धानां 
प्रसारितिश्च । । # पदकानि, पूर्वतन- 
सः कः ५५ कि 2 दक्स वितीर्णेभ्य 

३. १५० @ <> <~ \ ^ ज (>> पदकेभ्य 
मीटरधावने ~ >, 9). भिन्नानि 
अपूर्वविक्रमं प्रदशर्य कः आस्दरूलियीयः ह आसन्‌ । 
क्रीडापटुः "मानवरूपी हरिणः" इति ख्यातिं क तत्‌ भिन्न- 
प्राप्तवान्‌ ? स्वरूपं किम्‌ ? 


४. ६५ वर्षीयः सः कः, यश्च स्वर्णपदकसम्पादने ८. मार्च्‌ स्पफिज्‌वर्येण प्राप्ता कीर्तिः कीदृशी ? 
स्वदेशीयानां साहाय्यं कृतवान्‌ ? तच्च ९. २८ अद्खुलात्मकं विक्रमं भञ्जयित्वा 
कदा 2 २९.२५० अद्कुलोन्नतम्‌ उत्कूर्दनं कृत्वा 

, कदा भारतीयहाकिगणेन स्वर्णपदकं प्रापतं अपूर्वं विक्रमं प्रदर्शितवान्‌ कः ? 
कदा च सः तस्य प्राप्तितः वञ्चितः अभवत्‌ १०. सः भारतीयः कः यश्च ओलप्पिकस्पर्धायाम्‌ 
च 2 अद्वितीयं वैयक्तिकपदः प्राप्तवान्‌ ? 

र 


एतानि प्रसिद्धानि ओलम्पिकूसम्बद्धानि 
चित्राणि । एते श्रेष्ठाः क्रीडापटवः 
के इति किं भवन्तः अभिज्ञातुं 
शक्नुयुः ‡ 






(उत्तरम्‌ अग्रिमे पृष्ठे) 


कस्य देशस्य किं चिल्कम्‌ ? 


2 विविधदेशानां ध्वजस्य अभिज्ञाने कियत्‌ सामर्थ्यं भवताम्‌ ? अधोदर्शिताः ध्वजाः कस्य 
देशस्य इति जानन्तु । तथैव ध्वजेन सह यानि प्रतीकचिह्वानि सन्ति तानि कया ओलप्पिकूस्पर्धया 
सम्बद्धानि, तेषां वैशिष्ट्यं च किम्‌ इत्यादिकं किं जानन्ति भवन्तः 2 (उत्तरम्‌ अग्निम पृष्ठे) 

मा रजल्चिकयाम्‌ 
अमितः ओलग्विकूज्योतिः गृहीत्वा प्रस्थितवान्‌ अस्ति । येन क्रमेण स्पर्धा प्रचलति तं 
पृत्य तेन गन्तव्यम्‌ । ज्योतिषः नयने किं तस्य साहाय्यं कुर्वन्ति भवन्तः ? 


१५१... ५ 
॥ 








४।। 101 + १६५८११५५ 


॥ 1,111.11 


>1१॥) ( 1) 


१ |= लेविस्‌ । सः १९८४ तमे कोनु एअलीस्‌- १. "वोल्डी 'शुनकः केनडादेशे मण््रियलुनगरे १९७८ 
ठ ^ नणय 


वृत्ताया स्पर्धायां जेस्सी तमे वषँ प्रवृत्तायाः ओ लम्पिक स्पर्धायाः 
विक्रमम्‌ अतिक्रान्तवान्‌ चतुर्णां स्वर्णपदकानां # 
प्राप्त्या । प्रतीकचिदह्वम्‌ । 

२. जेस्सी ओवन्‌ । एषः १९३६ तमे वर्षे बर्लिनूनगरे २. "कोबी 'माजरिः स्पेनूदेशो बार्सिलोनानगरे १९८२ 
प्रवृत्ताया स्पधयां चत्वारि स्वर्णपदकानि प्राप्तवान्‌ । तमे वर्षे प्रवृत्तायाः ओ लम्पिक स्पर्धाया । 
ष तावत्‌ अखण्डित व क वताकािद्म्‌ | 
भञ्ञितवान्‌ ~ ~ ३. "होडोरी'व्याघ्रः दक्षिणकोरियादेशे सियोलनगर 

३. नदिया कोमानिकि । एषा १९७६ तमे वर्षे १९८८ तमे वर्षे प्रवृत्तायाः ओलप्पिकस्पर्धायाः 


व प्रवृत्तायां स्पर्धायाम्‌ अपूर्वं विक्रमं प्रतीकचिह्मम्‌ । 








प्राप्तवान्‌ । ` वशेषाः 

५४. युद्धस्य रं - 






ग्व 


9 


महाभारतम्‌ 


सरक भीमः युद्धम्‌ आरब्धवान्‌ । सः 
सिंहगर्जनं कुर्वन्‌ कौरवसैन्यस्य उपरि 
आक्रमणं कृतवान्‌ । तदा दुर्योधनः, 
दुश्शासनः, दुर्मुखः, सुस्सहः इत्यादयः अनेके 
योद्धारः भीमम्‌ आक्रान्तवन्तः । एतत्‌ दृष्टा 
उपपाण्डवाः ,-अभिमन्युः, नकुलः, सहदेवः, 
धृष्टद्युम्नः इत्यादयः भीमस्य साहाय्यार्थम्‌ 
आगतवन्तः । क्रमेण सर्वत्र युद्धस्य तीव्रता 
प्रसृता । 
एकत्र भीमार्जुनयोः युद्धम्‌ आरब्धम्‌ । तौ 
उभौ अपि स्वस्य सामर्थ्यस्य परिचयं 
कारितवन्तौ । अपरत्र सात्यकि-कृतवर्मणोः, 
अभिमन्यु-बृहद्रथयोः, भीम-दुर्योधनयो 
दुरमुंख-सहदेवयोः, युधिष्ठिर-शल्ययो 





धृष्टद्युम्न-द्रोणग्रोः, धृष्टकेतु-बाह्लीकयो :, 
अलम्बु स-घटो त्कचयो :, अश्त्थाम- 
शिखण्डिनो ः, विराट-भगदत्तयोः, द्रुपद 
सेन्धवयोः च युद्धम्‌ आरब्धम्‌ । दीर्घकाल 
पर्यन्तं घोरयुद्धं प्रवृत्तं चेदपि एतस्मिन्‌ युद्ध 
कस्यापि जयः पराजयः वा न निश्चितः । युद्ध 
तु दर्शनयोग्यम्‌ आसीत्‌ । 

उभयोः अपि पक्षयोः युद्धं तीत्रतां गतम्‌ । 
भीष्मः स्वस्य पराक्रमं दर्शितवान्‌ । सर्वे तस्य 
शौर्यं दृष्टा आश्चर्यचकिताः । मध्याह्नकाले 
भीष्मः पाण्डवसेन्यस्य मध्यभागं गतवान्‌ । 
तस्य रक्षणार्थं दुर्मुखः, कृतवर्मा, कृपाचार्यः, 
शल्यः, विविशती च गतवन्तः । स्वपक्षस्य 
सैनिकान्‌ लीलया नाशयन्तं भीष्मं दृष्टा 


न 

अभिमन्युः कुपितः । अतः सः प्रत्याक्रमणम्‌ 
आरब्धवान्‌ । भीष्मस्य रथस्य ध्वजं पातयित्वा 
तदीयान्‌ सहचारिणः वीरान्‌ व्रणितान्‌ 
कृतवान्‌ । एतत्‌ युद्धं दृष्ट्रा अन्ये चिन्तितवन्तः 
यत्‌ एषः अभिमन्युः युद्धकौशलेन अर्जुनम्‌ 
अपि प्रायः अतिशेते इति । अल्पे एव काले 
भीमः, विराटः, सात्यकिः, धृष्टद्युम्नः 
इत्यादयः दश वीराः अभिमन्योः साहाय्यार्थम्‌ 
आगतवन्तः । 

उत्तरः गजम्‌ आरुह्य शल्यं सम्मुखीकर्तुं 
गतवान्‌ । किन्तु युद्धसमये व्रणितः सन्‌ सः 
गजात्‌ अधः पतितवान्‌ । एतत्‌ दृष्टा उत्तरस्य 
सहोदरः श्ेतः युगपत्‌ एव सप्त कौरववीरान्‌ 
सम्मुखीकृतवान्‌ । एतस्मिन्‌ घोरयुद्धे शल्यः 
कष्टेन प्राणरक्षणं कर्तुं शक्तवान्‌ । किन्तु 

दरे 


भीष्मतः श्चेतस्य रक्षणार्थं पाण्डववीरैः महान्‌ 
प्रयासः करणीयः अभवत्‌ । एतत्कारणतः 
उभयोः अपि पक्षयोः घोरं युद्धं प्रवृत्तम्‌ । 
श्ेतः अन्यान्‌ सर्वान्‌ कोौरवप्रमुखान्‌ धावयित्वा 
भीष्मेण सह युद्धम्‌ आरब्धवान्‌ । यदि तस्मिन्‌ 
समये सः भीष्मं सम्मुखीकृतवान्‌ न स्यात्‌ 
तर्हिं पाण्डवसैन्यस्य महान्‌ भागः नष्टः 
अभविष्यत्‌ । श्वेतः शोर्येण युद्धं कुर्वन्‌ अन्ते 
भीष्मं प्रतिगतं कृतवान्‌ । एतस्मात्‌ पाण्डवसैन्ये 
महान्‌ हर्षनादः उत्पन्नः । 

भीष्मः यदा रणरद्धात्‌ प्रतिगतः तदा श्वेतः 
धृतराषट्रपुत्राणां समीपं गतवान्‌ । कोौरवसेनां 
लीलया नाशयन्‌ अग्रे प्रस्थितवान्‌ । एतत्‌ 
दृष्टा भीष्मः पुनरपि श्वेतं सम्मुखीकृतवान्‌ । 
भीष्मस्य साहाय्यार्थम्‌ अष्ट कौरववीराः 
आगताः । ते सर्वे सम्भूय युगपत्‌ श्वेतम्‌ 
उद्दिश्य बाणवर्षणं कृतवन्तः । तथापि 
धर्यच्युतिम्‌ अप्राप्नुवन्‌ श्ेतः तान्‌ सर्वान्‌ अपि 
युगपत्‌ एव सम्मुखीकुर्वन्‌ बाणप्रहारैः भीष्मं 
नितरां पीडितवान्‌ । द्रष्टारः योद्धारः 
चिन्तितवन्तः यत्‌ भीष्मश्चेतयोः युद्धे भीष्मस्य 
एव पराजयः भवेत्‌ इति । परं किञ्चित्‌ 
कालानन्तरं परिस्थितिः व्यत्यस्ता जाता । 
शरेतस्य रथः भग्नः । तथापि सः न धर्यच्युतः । 
गदाम्‌ उन्नीय भीष्मस्य रथस्य प्रहारं निरन्तरं 
कृतवान्‌ । शतस्य गदाप्रहारतः भीष्मस्य रथः 
अपि भग्नः । सः स्वस्य रथस्य भदुं पूर्वम्‌ 
एव ऊहितवान्‌ आसीत्‌ । अतः सः भग्नात्‌ 
रथात्‌ निर्गत्य श्वेतम्‌ उद्दिश्य बाणवर्षणम्‌ 


आरब्धवान्‌ । 
श्चेतः रथविहीनः सन्‌ अपि भूमौ एव 
चन्द्मामा 


स्थित्वा युद्धम्‌ अनुवर्तितवान्‌ । एतत्‌ दृष्टा 
सात्यकिभीमाभिमन्युप्रभृतयः तस्य साहाय्यार्थं 
धावितवन्तः । किन्तु भीष्मः बाणवर्षणेन तान्‌ 
दुरे एव स्थगितवान्‌ । अनन्तरं श्वेतम्‌ उदिश्य 
बाणवर्षणम्‌ अनुवर्तयन्‌ तं संहतवान्‌ । श्वेतः 
महारथः यद्यपि न आसीत्‌, तथापि पाण्डव- 
सेनायाः सेनापतिषु अन्यतमः तु आसीत्‌ एव । 
अतः तस्य मरणस्य वार्तां ज्ञातवतां पाण्डव- 
पक्षीयाणां महत्‌ दुःखम्‌ । किन्तु कौरवपक्षे 
अमितानन्दः । दुर्योधनः तु एतस्मात्‌ नितरां 
सन्तुष्टः । 

श्वेतस्य मरणस्य अनन्तरं तदीयः भ्राता 
शङ्खः क्रुद्धः सन्‌ कृतवर्मणा सह स्थितेन 
शल्येन सह युद्धार्थं गतवान्‌ । तदा सप्त 
कौरववीराः शल्यस्य साहाय्यार्थम्‌ आगताः । 
भीष्मः अपि मृत्युदूतः इव शङ्खस्य उपरि 
आक्रमणं कृतवान्‌ । एतस्मिन्‌ समये अर्जुनः 
शङ्खस्य साहाय्यार्थम्‌ आगतवान्‌ । शल्यः 


~ 





शङ्कस्य रथं स्थगितवान्‌ । तदा शङ्क: अर्जुनस्य 
रथे उपविष्टवान्‌ । 

भीष्मः अजुनं परित्यक्तवान्‌ । द्रुपदम्‌ 
उद्दिश्य बाणवर्षणम्‌ आरब्धवान्‌ च । सः 
दावानलः इव द्वुपदसेन्यं नाशयन्‌ आसीत्‌ । 
भीष्मस्य एतं युद्धक्रमं दष्टा पाण्डवाः सर्वे 
नितरां भीताः । तस्य सम्मुखीकरणं कथम्‌ 
इति पाण्डवपक्षे चिन्ता. उत्पन्ना । 

अत्रान्तरे सूर्यस्तिः जातः । उभयपक्षीयाः 
अपि युद्धं परित्यज्य विश्रान्त्यर्थं स्वशिबिरं 
गतवन्तः । भीष्मस्य युद्धरौलीं ष्टा दुर्योधनः 
नितरां सन्तुष्टः आसीत्‌ । पाण्डवशिबिरे तु 
निरुत्साहः व्याप्तः आसीत्‌ । प्रथमदिने जातां 
स्वसैन्यस्य महतीं हानिं दृष्ट्रा धर्मराजः 
चिन्ताक्रान्तः जातः आसीत्‌ । सः कृष्णम्‌ 
अवदत्‌ - “कृष्ण ! अद्य भीष्मेण कियता 
पराक्रमेण युद्धं कृतम्‌ । अस्माकं सैन्यं 
दावानलः. इव नाशितवान्‌ सः । भीष्मं को 


के 


= ८ श इ 

वा पराजेतुं शक्नुयात्‌ ? भीष्मस्य सम्मुखी- 
करणं कर्तुं शक्यते इति चिन्तयता मया मूर्खता 
आचरिता । वस्तुतः अहं चिन्तयामि ~ युद्धं 
परित्यज्य अरण्ये वासः एव वरम्‌ इति । 
युद्धस्य त्यागतः राजानः अपि मरणात्‌ 
रक्षिताः भवेयुः । राज्याकाङ्का एव माम्‌ 
एतस्मिन्‌ यद्धे प्रावर्तयत । मम सर्वे अनुजाः 
अद्य व्रणिताः सन्तिं । इदानीं मया किं वा 
करणीयम्‌ 2 अर्जुनः तटस्थः इव व्यवहरति 
युद्धविषये । भीमः एकः एव पूर्णेन मनसा 
युद्धं कुर्वन्‌ अस्ति । मम तु भाति यत्‌ भीष्मतः 
मरणम्‌ एव अस्माकं ललाटे लिखितम्‌ अस्ति 
इति ' ' इति । 

कृष्णः युधिष्ठिरं सान्त्वयन्‌ उक्तवान्‌ - 
'*भवतः एषा व्याकुलता न युज्यते । भवतः 
अनुजाः त्रिलोकीम्‌ अपि जेतुं समर्थाः सन्ति । 
सात्यकिः, विराटः, द्रुपदः इत्यादयः महारथाः 
भवतः पक्षे सन्ति । अतः किमर्थं चिन्ता 
भवतः ? अन्यच्च शिखण्डी अपि भवतः 
पक्षे एव अस्ति । सः तु भीष्मं मारयितुम्‌ एव 
जन्म प्राप्तवान्‌ अस्ति । तं सेनापतित्वेन 
नियोजयतु । युद्धम्‌ अनुवर्तयतु'* इति । 

एतदनन्तरं युधिष्ठिरः धृष्टद्युम्नम्‌ उक्तवान्‌ 
- “"कृष्णः सुचितवान्‌ अस्ति यत्‌ भवान्‌ 
सेनापतित्वेन नियोजनीयः इति । भवता 
सेनापतित्वम्‌ अद्धीकृत्य कौरवसेनायाः संहारः 
करणीयः । वयं सर्वे भवता सहेव भवामः ' 
इति । 

एतत्‌ श्रुत्वा धृष्टद्युम्नः यधिष्ठिरम्‌ उक्तवान्‌ 
- "द्रोणस्य वधार्थम्‌ एव मया जन्म प्राप्तम्‌ । 
भीष्मः, द्रोणः, शल्यः, कृपः इत्यादीन्‌ सर्वान्‌ 

अपि महारथान्‌ अहं सम्मुखीकरिष्यामि । 
भवता कापि चिन्ता न करणीया'' इति । 

'“मया श्रुतं यत्‌ क्रौशचव्यूहः शत्रुनाशकः 
अस्ति इति । पुरा देवदानवयोः युद्धं यदा 
प्रवृत्तं तदा देवगुरुः बृहस्पतिः इन्द्रम्‌ एतां 
व्यूहरचनां बोधितवान्‌ आसीत्‌ । एतां रचनां 
बहवः न जानन्ति । श्वः भवान्‌ अस्माकं सेना 
क्रोश्चव्युहरीत्या सज्जीकरोतु'' इति उक्तवान्‌ 
युधिष्ठिरः । 

धृष्टद्युम्नः तद्‌ अद्खीकृतवान्‌ ।.अनन्तरदिने 
प्रातः सः पाण्डवसेनां क्रौश्चव्यूहरीत्या एव 
सज्जीकृतवान्‌ । व्यूहस्य अग्रभागे अर्जुनः 
स्थितवान्‌ । शिरोभागे द्रुपदः स्वसेनया सह 
स्थितवान्‌ । युधिष्ठिरः पुच्छभागे, भीमः 
धृष्टद्युम्नः च पक्षभागे स्थितवन्तः । सूर्योदयात्‌ 

पूर्वम्‌ एव व्युहः सिद्धः सन्‌ युद्धं प्रतीक्षमाणः 
अतिष्ठत्‌ । 

पाण्डवसेनायाः क्रौशचव्युहं दृष्टा भीष्म- 
द्रोण-दुर्योधनादयः विस्मिताः जाताः । अनन्तरं 
तेऽपि स्वसेनायाः व्युहं रचितवन्तः । विविधाः 
योद्धारः व्यूहस्य विविधेषु स्थानेषु स्थितवन्तः । 

युद्धारम्भसमनन्तरम्‌ एव अभिमन्युः, 
भीमः, अर्जुनः, धृष्टद्युम्नः इत्यादीनां पाण्डव- 
वीराणां सेनायाः उपरि बाणवर्षणम्‌ एव 
आरब्धवान्‌ भीष्मः । ॐतः पाण्डवव्युहः 
किचित्‌ शिथिलः जातः । एतत्‌ दृष्ट्रा कुपितः 
अर्जुनः कृष्णम्‌ अवदत्‌ - "भगवन्‌ । यदि 
भीष्मः एवमेव युद्धं करोति तर्हिं अल्पे एव 
काले अस्माकं सेन्यं पराजितं भवति । अतः 
भवान्‌ मम रथं भीष्मसमीपं नयतु । अहम्‌ 

अद्य भीष्मं संहरिष्यामि ' ' इति । कपिध्वजेन 
अन्यध्वजैः च युक्तः अर्जुनस्य रथः भीष्मं 
लक्ष्यीकृत्य अगच्छत्‌ । मार्गे अर्जुनः कौरव- 
सेनायाः महान्तं भागं नाशितवान्‌ । 

एतत्‌ ष्टा भीष्मः अर्जुनं सम्मुखी- 
कृतवान्‌ । तेन सह सेन्धवादयः अनेके वीराः 
अपि आगताः । द्रोणः, कृपः, दुर्योधनः, 
शल्यः, अश्वत्थामा, विकर्णः इत्यादयः अपि 
अर्जुनस्य उपरि बाणवर्षणं कृतवन्तः । युगपत्‌ 
सर्वेषां बाणप्रहारान्‌ प्राप्य अपि अर्जुनः 
किञ्चिदपि विचलितः न जातः । सर्वान्‌ 
कौरववीरान्‌ ब्रणितान्‌ कृतवान्‌ सः । तदा 
तस्य साहाय्यार्थं सात्यकिः, विराटः, 
धृष्टद्युम्नः, अभिमन्युः, उपपाण्डवाः इत्यादयः 
आगताः । अर्जनं द्रोणात्‌ मोचयितुं द्रुपदः 
द्रोणेन सह युद्धम्‌ आरब्धवान्‌ । तदा अर्जुनः 
अन्यान्‌ कौरववीरान्‌ बाणैः प्रहरन्‌ नितरां 
पीडितवान्‌ । 

एतस्मिन्‌ एव अवसरे दुर्योधनः भीष्म- 
समीपम्‌ आगत्य अवदत्‌ - ' "तात ! अर्जुनः 
अस्माकं सेनां नाशयन्‌ अस्ति । भवत्कारणतः 
एव कर्णः प्रतिज्ञां कृतवान्‌ यत्‌ भीष्मे 
उपस्थिते, अहं युद्धं न करिष्यामि इति । 
यदि सः रणरद्धे अद्य स्यात्‌ तर्हि युद्धस्य 
स्थितिः अन्या एव अभविष्यत्‌ । किन्तु हन्त | 
सः अद्य नास्ति । अतः अर्जुनस्य वधार्थम्‌ 
उपायः भवता एव चिन्तनीयः" * इति । 

दुर्योधनस्य मुखात्‌ एतत्‌ वचनं श्रुत्वा खेदेन 
उक्तवान्‌ भीष्मः ~ ' "हन्त । कोऽयं क्षत्रिय- 
धर्माननुगुणः व्यवहारः भवतः | ' " इति । ततः 
सः स्वस्य रथम्‌ अर्जुनस्य समीपं नीतवान्‌ । 


चन्दमामा 


तदा भीष्मस्य साहाय्यार्थं कौरववीराः, 
अजुंनस्य साहाय्यार्थं पाण्डववीराः च 
आगतवन्तः । एतस्मात्‌ युद्धस्य तीव्रता 
प्रवृद्धा । सर्वेषु पश्यत्यु भीष्मार्जुनयोः युद्धम्‌ 
आरब्धम्‌ । उभौ अपि अन्यस्य बाणप्रहारतः 
आत्मरक्षणं कुर्वन्तौ स्वपराक्रमं दर्शितवन्त । 
एतस्मिन्‌ युद्धे उभयोः अपि रथौ भग्नौ । 
सौरथी च व्रणितौ । कृष्णस्य शरीरे त्रयः 
बाणाः लग्नाः । शरीरतः रक्तधारा निर्गता । 
एतस्मात्‌ क्रुद्धः अर्जुनः भीष्मस्य सारथिं 
बाणप्रहारेण व्रणितं कृतवान्‌ । एतस्मिन्‌ युद्धे 
भीष्मस्य अज्ुनस्य वा पराजयः न जातः । 
एतस्मिन्‌ एव काले द्रोण-धृष्टद्युम्नयोः 
अपि युद्धम्‌ आरब्धम्‌ । धृष्टद्युम्नस्य युद्ध 
कौशलं दृष्टा पाण्डवाः नितरां सन्तुष्टाः सन्तः 
सिंहनादं कृतवन्तः । किन्तु किञ्चित्कालानन्तरं 
धृष्टद्युम्नः रथहीनः जातः । तस्य कवचानि 
अपि भग्नानि । द्रोणस्य बाणप्रहारः सः नितरां 
व्रणितः । तदा भीमः आगत्य तस्य रक्षणं 
कृतवान्‌ । भीम-भीष्मयोः युद्धम्‌ आरब्धम्‌ । 
दुर्योधनः भीमं सम्मुखीकर्तुं कलिद्धसेनां 
प्रषितवान्‌ । तदा द्रोणः भीमेन सह युद्धं 
परित्यज्य विराटद्रुपदाभ्यां सह युद्धार्थं गतः । 

धृष्टद्युम्नः अपरं रथम्‌ आरुह्य युधिष्ठिरसमीपं 
गतवान्‌ । भीमः कलिद्खसेनया सह युद्ध 
कृतवान्‌ । तस्मिन्‌ युद्धे कलिद्धस्य पुत्राः 
शुक्रदेव, भानुमान्‌, श्रुतायुः च हताः जाताः । 
भीमः शौर्येण कौरवसेनां प्रविश्य वीरान्‌ 
हतवान्‌ । एतत्‌ दृश्यं दृष्टा नवोत्साहं प्राप्तवान्‌ 
धृष्टद्युम्नः सिंहनादं कुर्वन्‌ भीमस्य साहाय्यार्थम्‌ 
आगतवान्‌ । भीमः तु युद्धसमये न मानवः 
इव, अपि तु कालसद्रः इव दृश्यते स्म । 
स्वसेनायाः मध्ये प्रचलन्तं कोलाहलं दृष्टा 
भीष्मः तत्र आगतवान्‌ । सात्यकिः, भीमः, 
धृष्टद्युम्नः च तदुपरि आक्रमणम्‌ आरब्ध- 
वन्तः । भीष्मः तान्‌ त्रीन्‌ अपि शौर्येण 
सम्मुखीकृतवान्‌ । अत्रान्तरे भीमस्य रथस्य 
अश्चाः मारिताः । तदा धृष्टद्युम्नः भीमं स्वस्य 
रथे आरोप्य अन्यत्र नीतवान्‌ । भीमस्य सन्तोषं 


` जनयितुं सात्यकिः भीष्मस्य सारथिं 


बाणप्रयोगेण मारितवान्‌ । सारथिविहीनं रथम्‌ 
अश्चाः स्वयमेव अन्यत्र नीतवन्तः । तदा 
सात्यकिः भीमं श्लाघमानः उक्तवान्‌ - 
"महावीर ! भवतः पराक्रमः असदृशः । 
एकाकी एव भवान्‌ कलिद्धुराजपुत्रान्‌ 
मारितवान्‌ ' ' इति । 








महासंस्कृत्याः स्थूलदर्शनम्‌ 
प्रतियुगं सत्यान्वेषणार्थं कृताः विशेषयलनाः 


0. अनज्ञातकुल गोत्रः महर्षिः 


ष्मविरामः आरब्धः आसीत्‌ । चमेल्याः 

सन्दीपस्य च महान्‌ समयः आसीत्‌, 
पितामहस्य मुखात्‌ अनेकाः कथाः श्रोतुं, तम्‌ 
उद्दिश्य प्रश्नान्‌ प्रष्टुं च । पितामहस्य आहारसमये, 
पठनसमये, विहारसमये, विश्रामसमये चापि तौ 
प्रश्नान्‌ पृष्ट्वा बहून्‌ एेतिहासिकविषयान्‌ ज्ञातुं प्रयलं 
कुरुतः स्म| 

कदाचित्‌ चमेली उक्तवती - ““तात | 
दण्डकारण्यस्य कथा अतीव रोचिका आसीत्‌ । 
तत्र काले काले प्रवृत्ताः घटनाः अपि रोचिकाः 
एव'' इति । 

प्राचीने काले शिक्षाकेन्द्राणि अपि आसन्‌ 
खलु ?"" इति पृष्टवान्‌ सन्दीपः । 

'"आम्‌ । वनेषु गुरोः वासस्थान गुरुकुलानि 
भवन्ति स्म । गुरवः प्रायः ऋषयः भवन्ति स्म । 
ते तु वनेषु एव वासम्‌ इच्छन्ति स्म । अतः 
नदीतीरेषु रमणीयेषु खातेषु च गुरुकुलानि भवन्ति 

स्म प्राचीने काले'' 
देवनाथवर्यः । 

""अहो, रमणीयः कालः आसीत्‌ सः !'' - 
सन्दीपः सन्तोषेण अवदत्‌ । 

ˆ "तात । तस्य कालस्य प्रशंसां करोति एषः । 
किन्तु गुरुकुले एकं दिनम्‌ अपि प्रायः स्थातुं न 
अशक्ष्यत्‌ सः । यतः तत्र बेट्मिण्टनादीनि 
क्रीडासाधनानि न आसन्‌ '' - चमेली सोपहासम्‌ 


- इति विवृतवान्‌ 


अवदत्‌ । 


' "तथापि न अभविष्यत्‌ चिन्ता । आधुनिक- 
क्रौडासाधनानाम्‌ अभावे सत्यपि अन्याः प्राचीनाः 
क्रीडाः आसन्‌ एव, यासां च क्रीडनार्थम्‌ आधुनिके 
नगरे स्थलम्‌ एव न भवति । ताः क्रीडन्‌ अहं 
समयम्‌ अयापयिष्यम्‌'' इति सन्दीपः स्वपक्षं 
समर्थितवान्‌ । 

"युक्तम्‌ एतत्‌ । आधुना यानि क्रीडासाधनानि 
दृश्यन्ते तानि प्राचीने काले न आसन्‌ । तथापि 
क्रीडायाः व्यायामस्य वा अभावः तत्र न आसीत्‌ । 
शारीरकव्यायामार्थं क्रीडार्थं च उत्कृष्टाः पद्धतयः 

आसन्‌ तदा । मह्ययुद्ध-धावन-तरण-वृक्षारोहादीनां 
प्रचुरप्रयोगः आसीत्‌ तदा । श्वासनियन्रण- 
सम्बद्धाः कबहीप्रभृतयः क्रीडाः अद्यापि 
क्रीडयन्ते, याश्च प्राचीनरौलीम्‌ अनुकुर्वन्ति । ताः 
क्रीडाः शरीरशक्तिवर्धिकाः भवन्ति । क्षत्रिय- 
परिवारस्य बालाः तु धनुर्विद्यायां, खद्धप्रयोगे, 
दण्डप्रयोगे च निपुणाः भवन्ति स्म' ' देवनाथवर्यः 
अवदत्‌ । 

"“तस्मिन्‌ काले वर्णव्यवस्थापालनम्‌ अति- 
कठोरतया भवति स्म खलु ?'' इति पृष्टवान्‌ 
सन्दीपः । 

"आम्‌ । वर्णव्यवस्थायाः आरम्भविषये 
अधिकं विवरणं किमपि न उपलभ्यते । किन्तु 
एतत्‌ तु स्पष्टम्‌ यत्‌ वर्णव्यवस्था नाम जाति- 
व्यवस्था न । व्यक्तेः स्वभावे व्यवहारे च 
सामञ्जस्यम्‌ आनेतुम्‌ एव एषा वर्णव्यवस्था 
आरब्धा । समाजे केचन साहसकार्यम्‌ आधिक्येन 
इच्छन्ति स्म । तेषां कृते क्षात्रवृत्तिः आसीत्‌ । ये 
वाणिज्यादिव्यवहारे रुचिं प्रदर्शयन्ति स्म ते वैश्याः 
आसन्‌ । केचन कृष्यादिविविधसेवाः कर्तुम्‌ 
इच्छन्ति स्म । ते शुद्राः इति निर्दिष्टाः । 
अध्ययनाध्यापने यजन-याजन-ध्यानादिषु ये 
` निरताः भवन्ति स्म ते ब्राह्मणाः इति निर्दिष्टाः । 
सर्ववर्णीयानाम्‌ अपि समानमहत्वम्‌ आसीत्‌ 
तदा । एषा वर्णव्यवस्था वंशानुगुणा तन्नाम 
जन्मजाता न आसीत्‌! ' - देवनाथः अवदत्‌ । 

' "एवं तर्हिं कथं तत्र वंशानुगतता आगता ?'! 
- सन्दीपः कुतूहलेन अपृच्छत्‌ । 

' "तत्र व्यावहारिकं कारणम्‌ अस्ति । 
अध्ययनाध्यापन-यजन-याजनादियुक्ते परिसरे जातः 
ब्राह्मणपुत्रः तादृशो एव परिसरे आसक्तः जातः । 
्षत्रियपुत्रः पित्रा क्रियमाणेषु शच्त्रप्रयोगेषु आसक्ति 
वहन्‌ ताः एव विद्याः अध्येतुम्‌ उद्युक्तः जातः । 
अन्यवर्णीयानाम्‌ अपि एषा एव कथा । पितरः 
आत्मना ज्ञातां विद्यां पुत्रान्‌ बोधयितुम्‌ उत्सुकाः 
आसन्‌ एव । अतः वर्णव्यवस्था परम्परागता 
जाता । यावत्‌ वर्णान्तरस्य आश्रयणस्य स्वातन््यम्‌ 
आसीत्‌ तावत्‌ तस्यां व्यवस्थायां न कोऽपि लोपः 
आसीत्‌ । किन्तु यदा तारतम्यभावः आरब्धः, 
श्रेष्ठकनिष्ठभावना आरब्धा, तदा क्लेशाः 
उत्पन्नाः । वस्तुतः दोषः नास्ति व्यवस्थायां , प्रत्युत 
भवति मानवेषु ।. कस्मिंश्चित्‌ दिने वयं स्वदोषम्‌ 

अवगत्य आत्मानं परिष्कुर्याम इति अहं 
चिन्तयामि ।'' 

'"वर्णपरिवर्तनार्थम्‌ अवकाशः आसीत्‌ पूर्वम्‌ 
इति भवता उक्तं खलु ? कुलवृक्ति परित्यज्य 
अन्यां वृत्ति स्वीकृतवतः कस्यचित्‌ उदाहरणं किं 





१ 

भवान्‌ वक्तु शक्नुयात्‌ ?'' इति पृष्टवती चमेली । 

'"यदा वर्णव्यवस्था परम्परागता न आसीत्‌ 
तदा तु बहवः वृक्तिपरिवर्तनं कुर्वन्ति स्म । यदा 
तस्याः वंशपारम्पर्यगतत्वम्‌ आयातं तदा अपि 
वृत्तिपरिवर्तनम्‌ असाध्यं न आसीत्‌ । राज्ञा 
प्रजाभिः च समानतया पूज्यमानाः ऋषयः 
शिष्यगणस्य प्रकृतिम्‌ अवगत्य कः कस्यां वृत्तौ 
योजनीयः इति निर्णयं कुर्वन्ति स्म । एकस्य तु 
लिखितविवरणं विस्तृततया लभ्यते, यश्च अगर 
महर्षित्वेन प्रख्यातः जातः । '' 

' "तस्य नाम किम्‌ 2 सः किमर्थं तथा 
कृतवान्‌ 2'" इति चमेली सन्दीपः च कुतुहलेन 

पृष्टवन्तौ युगपत्‌ एव । 

तदा देवनाथवर्यः कथाम्‌ आरब्धवान्‌ - 

""अरण्यसीमापरिसरे काचित्‌ स्त्री स्वपुत्रेण 
सह निवसति स्म । तस्याः कुटीरस्य पार्श्वं एका 
नदी वहति स्म । नद्याः अपरस्मिन्‌ तीरे एकं 
गुरुकुलम्‌ आसीत्‌ । तस्य गुरुकुलस्य सश्चालकः 
आसीत्‌ महर्षिः गौतमः । 

प्रतिदिनं सः बालकः नद्यां स्नानं कुर्वन्‌ नद्याः 
अपरपारश्च स्नानं कुर्वतः स्वसमवयस्कान्‌ बालकान्‌ 
पश्यति स्म । गुरुः तान्‌ गायत्रीमन्त्र, सूर्य 
नमस्कारमन्त्रम्‌, अन्यमन्त्रान्‌ च पाठितवान्‌ 
आसीत्‌ । ते स्नानसमये तान्‌ उच्चारयन्ति स्म । 
तत्‌ श्रुत्वा अयं बालकः चिन्तयति स्म - “किम्‌ 
अहम्‌ अपि ते बालाः इव कर्तु शक्नुयाम्‌ ' इति । 

एकदा सः स्वस्य इच्छां मातरं निवेदितवान्‌ । 
तदा सा उक्तवती ~ "यदि कोऽपि भवतः पाठनम्‌ 
अद्खीकुर्यात्‌ तर्हिं भवान्‌ अपि मन्त्रज्ञः भवेत्‌ । 
अतः भवान्‌ गुरुकुलं गत्वा गुरु विद्याभ्यासं 
याचतु '' इति । 

अनन्तरदिने बालकः नदीं तीर्त्वा गुरुकुलं गत्वा 
गुरुं गौतमं स्वस्य इच्छां निवेदितवान्‌ । गुसः 
तस्य जिज्ञासां दृष्टा नितरां सन्तुष्टः । बालकस्य 
पृष्ठभूमिकाम्‌ अवलम्ब्य पाठ्यक्रमः निर्णेतव्यः 
आसीत्‌ इत्यतः गुरुः तम्‌ अपृच्छत्‌ - “*भवतः 
कुलं किम्‌ ?'" इति । 

'"अहं न जानामि'' इति विनयेन अवदत्‌ 
बालकः । 

"भवतः पिता जानीयात्‌ । तं पृष्टा 
आगच्छतु" - गुरुः असूचयत्‌ । 

"मम पिता इदानीं न जीवति" ' इति बालकः 
अवदत्‌ । 

`'भवतः माता स्यात्‌ खलु 2 तां पृष्टा 

आगच्छतु ' ' इति गुरुः अवदत्‌ । 

गृहं गत्वा अनन्तरदिने प्रत्यागतः बालकः 
उक्तवान्‌ यत्‌ मम माता मदीयं कुलं किम्‌ इति न 
जानाति इति । 

"भवान्‌ स्वकुलं न जानाति । पितातुन 
जीवति । एवं तर्हिं भवतः गृहजीवनस्य किं 
स्वरूपम्‌ ?'' इति पृष्टवान्‌ गौतमः । 

तदा बालकः अवदत्‌ - “मम माता विभिन्ने 
काले विविधेषु गृहेषु कार्य करोति स्म । कदाचित्‌ 
केनचित्‌ कर्मकरेण सा परिणीता । तस्य कुल- 
गोत्रादिज्ञानतः पूर्वम्‌ एव सः महाव्याधिग्रस्तः सन्‌ 
मरणं प्राप्तवान्‌ । दायादाः मम मातरं दुरे स्थापित- 
वन्तः । मम जन्मनः अनन्तरं सा नदीतीरे वासम्‌ 
आरब्धवती । काष्ठानि फलानि च विक्रीय सा 
अल्पं धनं सम्पादयन्ती दिनानि यापयति" ' इति । 

' "वत्स । सत्यवादी भवान्‌ । भवतः 
सत्यवादिता एव मच्छिष्यार्हतां निरूपयति । अद्य 
आरभ्य अत्र वसन्‌ भवान्‌ वेदाध्ययनं करोतु"! 
इति अवदत्‌ गौतमः । 

तदा कश्चन ऋषिः अपृच्छत्‌ - "“अज्ञात- 


कुलगोत्रः कथं वेदाध्ययनं कर्तुम्‌ अर्हति 2?" ' 
इति । 

' "एतस्य सत्यवादिता एव एतदीयां 
सत्कुलप्रसूतिं निरूपयति । असत्यकथनस्य 
अवसरे प्राप्ते अपि एतेन एतस्य मात्रा वा असत्यं 
न उक्तम्‌ । अतः सत्कुलप्रसूतः अयं वेदाध्ययनस्य 
अधिकारी अस्ति एव" इति शान्तगम्भीरस्वरेण 
अवदत्‌ गौतमः । 

सः बालकः सत्यप्रियः आसीत्‌ इत्यतः गौतमः 
तं "सत्यकाम ' शब्देन निर्दिष्टवान्‌ । तस्य मातुः 
नाम जबाला इति । जबालायाः पुत्रः सः 
"सत्यकामजाब्ालिः' इति नाम्ना प्रसिद्धः जातः । '' 

"अहो ! महर्षः तस्य गुणग्राहिता । सत्यकामं 
शिष्यत्वेन स्वीकुर्वतः तस्य धेयं प्रशंसार्हम्‌ । 
तदानीन्तनः समाजः अपि तस्य निर्णयं, विरोधं 
विना अद्धीकरोति स्म यत्‌ तदपि आश्चययि'' 
इति अवदत्‌ सन्दीपः । 

"“एतदपि अत्र स्मर्तव्यं यत्‌ यः ऋषिः भवति, 
सः जात्यादिभेदभावनाम्‌ अतिक्रान्तवान्‌ भवति 
इति'* इति अवदत्‌ देवनाथवर्यः । 

च्‌ प्यं शुरसेनः नाम युवकः निवसति 
स्म । बाल्ये एव तदीयौ मातापितरौ 


दिवद्खतौ आस्ताम्‌ । किञ्चित्कालं मातुलः तं ` 


पोषितवान्‌ । किन्तु दौर्भाग्यवशात्‌ सोऽपि 
दिवद्धतः । अतः शुरसेनः अनाथः जातः । 
ग्रामीणाः एव तस्य पालनपोषणं कृतवन्तः । 
गच्छता कालेन शुरसेनः यदा प्राप्तवयस्कः 
जातः तदा सः सुदृढकायः धैर्यवान्‌ युवकः 
अभवत्‌ । 

शुरसेनस्य ग्रामः एव गृहम्‌ । ग्रामीणाः 
एव तस्य मातापितरः । यदि ग्रामे कस्यचित्‌ 
अपि गृहे कोऽपि कार्यक्रमः स्यात्‌ तर्हि 
शुरसेनः आह्वानं विना अपि स्वयमेव तत्र 
गत्वा कार्ये निरतः भवति स्म । अल्पोऽपि 
लोपः यथा न भवेत्‌ तथा श्रद्धया कार्य करोति 
स्म । रात्र सर्वेषां क्षत्राणि क्रुरजन्तुभ्यः रक्षति 
स्म । अजादीन्‌ एव न, वृकान्‌ अपि सः 
धर्येण सम्मुखीकरोति स्म । अपायात्‌ अपि 
भीतः न भवति स्म । अतः ग्रामीणाः तस्य 





प्रतीकारः 
प्रशंसां कुर्वन्ति स्म - '"शुरसेनः वस्तुतः अपि 
महाशुरः'' इति । 

एकदा तदुग्रामीणः पण्डितः अनिलशास्त्री 
तम्‌ आहूय अवदत्‌ - ^*अये, शूरसेन । 
ग्रामसीमायां स्थिते तित्तरिणीवृक्षे एषु दिनेषु 
उभौ पिशाचौ वासम्‌ आरब्धवन्तौ इति भवता 
ज्ञायते वा न वा इति अहं न जानामि । तौ 
पिशाचौ नगरतः आगच्छतः जनान्‌ बहुधा 
पीडयतः । अतः समग्रः ग्रामः ताभ्यां भीतः 
अस्ति । अन्यच्च ग्रामस्थं योगिनीदेवीमद्दिरं 
प्रति श्वः राजा आगमिष्यति । अहं चिन्तयामि 
यत्‌ तौ पिशाचौ राज्ञः अशुभं किमपि कर्तुम्‌ 
अर्हतः इति । कथमपि तत्‌ निवारणीयम्‌ । 
अन्यथा अस्माकं ग्रामस्य महती अपकीर्तिः 
भविष्यति । महाशुरः भवान्‌ केनापि उपायेन 
तयोः पीडां निवारयतु । यदि भवान्‌ तत्‌ 
करोति तर्हिं अहं राजास्थाने भवते उद्योगं 
दापयेयम्‌'' इति । 

शुरसेनः शास्त्रिवर्यस्य वचनं श्रद्धया श्रुत्वा 


| 1 1 1/9 भामहः # | 





अवदत्‌ - “"पण्डितवर्य । अहम्‌ एतस्मिन्‌ 
ग्रामे सुखेन वसामि । अतः राजास्थाने मम 
उद्योगः न आवश्यकः । तथापि राज्ञः अपायः 
यथा न सम्भवेत्‌ तथा व्यवस्थाचिन्तनम्‌ 
अस्माकं धर्मः । राजा सपरिवारम्‌ अस्माकं 
ग्रामम्‌ आगमिष्यति इति तु महते सौभाग्याय । 
अतः योग्या रक्षणव्यवस्था अस्माभिः 
चिन्तनीया एव । भवान्‌ पिशाचपीडाविषये 
निश्चिन्तः भवतु । अहं तयोः विषये यथायोग्यं 
करिष्यामि '' इति । 

शुरसेनः तस्यां रात्रौ तित्नरिणीवृक्षस्य समीपे 
गुल्मे निलीय स्थितवान्‌ । अनतिदूरे स्थितस्य 
शिधथिलकूपस्य पार्श्वं तेन उभौ पिशाचौ दृष्टौ । 
तयोः एकः दुर्बलकायः उन्नतः च आसीत्‌ । 
अपरः स्थूलः वामनः च आसीत्‌ । तौ 


चन्दमामा 


५६ 


परस्परवार्तालापं कुरुतः स्म । 

उन्नतः पिशाचः अवदत्‌ - "आवां यस्य 
सुन्दरसरोवरस्य तीरे वसावः स्म तं प्रदेशं 
प्रति राजा मृगयार्थं ससैन्यम्‌ आगमनम्‌ 
आरब्धवान्‌ । एकान्तवासभद्खस्य कारणतः 
आवाभ्यां तत्‌ स्थलं त्यक्तव्यम्‌ अभवत्‌ । 
एतस्मिन्‌ च अप्रशस्ते स्थले वासः करणीयः 
अभवत्‌ । एतद्विषये प्रतीकारसाधनाथं 
सुसमयः प्राप्तः अस्ति आवाभ्याम्‌ । श्वः 
राजा एतं ग्रामं प्रति आगच्छन्‌ अस्ति'' इति । 

"युक्तम्‌ उक्तं भवता । न केवलं राजानम्‌, 
अपि तु तत्परिवारम्‌ एव आवां नाशयाव '' 
इति अवदत्‌ स्थूलपिशाचः । 

"यदा राज्ञः रथः ग्रामपरिसरे स्थितस्य 


पर्वतस्य मूलभागं प्राप्नोति तदा अह पर्वत- 


शिखरात्‌ महतीं शिलां पातयिष्यामि । तदा 
रथस्थाः सर्वे प्राणैः वियुक्ताः भविष्यन्ति ' 
इति अवदत्‌ उन्नतपिशाचः । 

" "यदि कथश्चित्‌ राजा सजीवम्‌ अग्र 
गच्छेत्‌ तर्हिं अहं पुजामण्डपे अगिं 
योजयिष्यामि । राजानं सपरिवारं भस्मी- 
करिष्यामि" ` इति अद्रहासपूर्वकम्‌ अवदत्‌ 
स्थुलपिशाचः । 

"यदि राजा एतस्मात्‌ अपायद्रयात्‌ अपि 
रक्षितः भवेत्‌ तर्हिं किं वा करणीयम्‌ 
आवाभ्याम्‌ ?'' इति प्रश्रम्‌ उद्‌ भावितवान्‌ 
उन्नतपिशाचः । ू 

क्षणकालं विचिन्त्य स्थुलपिशाचः अवदत्‌ 
- “यावत्‌ प्रतीकारः सिद्धः न भवति तावत्‌ 
मौनेन न स्थातव्यम्‌ आवाभ्याम्‌ । अपायद्रयात्‌ 
अपि राजा यदि रक्षितः स्यात्‌ तर्हिं भवान्‌ 

राज्ञः ताम्बूलपात्रे विषकीटत्वं प्राप्य निवसतु । 
राजा भोजनानन्तरं यदा ताम्बूलपात्रम्‌ 
उद्धाटयिष्यति तदा भवान्‌ तस्य हस्तं दष्टा 
विषेण तं मारयतु । अहं च विषसर्पत्वं प्राप्य 
राज्ञ्याः पुष्पपात्रे रहस्यरूपेण स्थास्यामि । 
राज्ञी यदा पुष्पस्वीकरणार्थं पुष्पपात्रे हस्तं 
प्रसारयिष्यति तदा दशनेन अहं तां 
मारयिष्यामि ' ' इति । 

"अहो । अपूर्वः उपायः चिन्तितः भवता । 
एवं क्रियते चेत्‌ राजा मरणं प्राप्स्यति इति तु 
निश्चितम्‌ । आवयोः प्रतीकारेच्छा सफला 
जाता इव ' ' इति वदन्‌ उच्चैः अहसत्‌ 
उन्नतपिशाचः । ततः तौ सन्तोषातिरेकेण 
नृत्यम्‌ आरब्धवन्तौ । 

अनन्तरदिने शुरसेनः ग्रामात्‌ बहिः 
स्थितवान्‌ । राज्ञः रथः यदा आसन्नः तदा 
हस्तसद्भतेन तं स्थगितवान्‌ । ततः स्वस्य 
नामादिकम्‌ उक्त्वा - “अग्रे पर्वतसमीपे 
अपायसम्भावना अस्ति । अतः पर्वतमूलं यदा 
प्राप्यते तदा हठात्‌ रथस्य वेगः वर्धनीयः । 
राज्ञः अपायः कोऽपि यथा न भवेत्‌ तथा 
विशेषजागरूकता आश्रयणीया'' इति 
सूचितवान्‌ । 

एतत्‌ श्रुत्वा राजा मन्त्रिणः मुखं प्रश्रार्थक- 
दृष्ट्या दृष्टवान्‌ । तदा मन्त्री अवदत्‌ - ' “एतस्य 
प्रदेशस्य विरोषपरिचयः ममापि नास्ति । अतः 
एषः युवकः यथा वदति तथा करणं वरम्‌ '' 
इति । 





पातितायाः शिलायाः पतनात्‌ पूर्वम्‌ एव राज्ञः 
रथः अग्रे अगच्छत्‌ । राजा अपायात्‌ रक्षितः 
जातः । स्वे एतां घटनां दृष्ट्वा आश्चर्य 
चकिताः । “शुरसेनेन एषा अपायसम्भावना 
कथं पूर्वम्‌ एव ज्ञाता 2' इत्यपि ते आश्चर्य 
प्राप्तवन्तः । राजा कृतज्ञतावचनानि अवदत्‌ | 
सेनापतिः मन्त्री च राजानं सुचितवन्तौ यत्‌ 
एतस्य सम्माननं करणीयम्‌ इति । राजा 
सम्मतिं सूचितवान्‌ । 

एतदनन्तरं रथः ग्रामं प्राविशत्‌ । ग्रामीणाः 
राजपरिवारस्य स्वागतार्थम्‌ एकां वेदिकां 
रचितवन्तः आसन्‌ । तदुपरि राज्ञः, राज्ञयाः, 


शुरसेनेन यथा उक्तं तथैव कृतवान्‌ ~ रोजकुमार्याः च उपवेशनार्थम्‌ उन्नतानि 


सारथिः । पर्वतमूलं यदा प्राप्तं तदा इटिति 
वेगं वर्धितवान्‌ सः । अतः पिशाचेन 

५७ 


आसनानि स्थापितानि आसन्‌ । यदा राजा 
पल्नीपुत्रीभ्यां सह वेदिकाम्‌ आरोदुम्‌ उद्युक्तः 


चन्दमामा 





तदा शुरसेनः तत्र आगत्य - ““महाराज । 
भवन्तः वेदिकाम्‌ आरुह्य आसनेषु मा 
उपविशन्तु । इतः आरुह्य ततः इटिति 
निर्गच्छन्तु । अन्यथा महती विपत्तिः 
सम्भवेत्‌ ' इति निवेदितवान्‌ । 

स्थूलः पिशाचः वेदिकायाः अधः 
उपविश्य राज्ञः वेदिकारोहणम्‌ एव 
प्रतीक्षमाणः आसीत्‌ । यदा राजा, राज्ञी, 
राजकुमारी च वेदिकायाः उपरि पदं 
स्थापितवन्तः तदा सः पिशाचः वेदिकायां 
महान्तम्‌ अग्निं योजयित्वा अवदत्‌ - “राजा 
सपरिवारं विनश्यतु ' इति । 

किन्तु तावता राजा, राज्ञी, राजकुमारी च 
अपरपार््े वेदिकातः निर्गताः आसन्‌ । अतः 
अग्निज्वाला तान्‌ न अस्पृशत्‌ । क्षणमात्रेण 


चन्दमामा 


५८ 


वेदिका तु भस्मसात्‌ जाता । ग्रामे हाहाकारः 
उत्पन्नः । एषा घटना कथं घटिता इति केनापि 
न ज्ञातम्‌ । सर्वे आश्चर्येण स्तब्धाः । 

एतां घटनां दृष्ट्वा मन्त्री सेनापतिः च 
शुरसेने सन्देहं प्राप्य राजानम्‌ उक्तवन्तौ - 
" "प्रभो, भवतः प्राणापायः अस्ति इति 
अवसरद्रये अपि एतेन तरुणेन पूर्वम्‌ एव 
ज्ञातम्‌ आसीत्‌ । एषः कश्चन मायावी कुतनतरी 
वा स्यात्‌ । यावत्‌ वस्तुस्थितिः स्पष्टा न 
भवति तावत्‌ एतस्य कारागारे स्थापनं वरम्‌'' 
इति । 

' “तथेव भवतु" इति अवदत्‌ राजा । 

सैनिकाः यावत्‌ शूरसेनं बन्धुं गतवन्तः 
तावता ग्रामाधिकारी राजानम्‌ अवदत्‌ - 
'“प्रभो ! अहं एतम्‌ आबाल्यात्‌ जानामि । 
एषः अनाथः, किन्तु महापरोपकारी । अन्येषां 
साहाय्याचरणम्‌ एतस्य स्वभावः । मन्त्र- 
तन्त्रादीनाम्‌ एतस्य च न कोऽपि सम्बन्धः '' 
इति । 

तदा शुरसेनः शान्तस्वरेण राजानम्‌ अवदत्‌ 
- " "महाराज ! द्वयोः पिशाचयोः कारणतः 
अद्य रात्रौ भवतः राज्ञयाः च प्राणापायस्य 
सम्भावना अस्ति । यदि अहं भवद्भयां सह 
स्यां तर्हिं अपायं निवारयितुं शक्नुयाम्‌ ' ' इति । 

तदा मन्त्री असूचयत्‌ - "महाप्रभो । एतं 
वयं राजभवनं नयाम । एतेन यथा उच्यते 
तथा यदि अपायः सम्भवेत्‌ तर्हिं एषः एव 
खलु रक्षणोपायं सूचयेत्‌ 2 अपायविषये उपेक्षा 
अनुचिता'' इति । 

राजा एतत्‌ अद्धीकृतवान्‌ । ततः शुरसेनः 
राजपरिवारेण सह राजधानीम्‌ अगच्छत्‌ । 

आपतिष्यतः अपायस्य निवारणार्थं मन्त्री 
सेनापतिः च तस्यां रात्रौ राजभवने एव 
स्थितवन्तौ । 

रात्रौ भोजनं समाप्य राजा यदा ताम्बूलपात्र 
उद्धाटयितुम्‌ उद्युक्तः तदा शुरसेनः इटिति 
आगत्य ताम्बूलपात्रे राज्ञः हस्तात्‌ स्व्यकरोत्‌ । 
अतः राजा विषजन्तुदशनतः रक्षितः जातः । 

अत्रान्तरे शुरसेनेन लक्षितं यत्‌ राज्ञी 
पुष्यस्वीकरणार्थं पुष्पपात्रे हस्तं प्रसारयन्ती 
अस्ति इति । शुरसेनः उच्चस्वरेण राज्ञीं तस्मात्‌ 
कार्यात्‌ निवार्य धावन्‌ गत्वा पुष्पपात्रस्य 
पिधानम्‌ अकरोत्‌ । अतः राज्ञी सर्पदंशानात्‌ 
रक्षिता जाता । 

एतत्सर्वं सर्वे यदा आश्चर्येण पश्यन्तः 
आसन्‌ तदा शुरसेनः राजानम्‌ उदिश्य - 
' “महाराज ! भवान्‌ सैनिकान्‌ आज्ञापयतु यत्‌ 
ताम्बूलपात्रे पुष्पपात्रं च षट्पादगभीरतायुक्ते 
गर्ते निखननीयम्‌ इति । तयोः अन्तः पिशाचौ 
स्तः । तौ राजपरिवारस्य नाशनार्थं कृतसङ्ल्पो 
आस्ताम्‌ ' ' इति उक्त्वा पिशाचकथां 
श्रावितवान्‌ । 

शुरसेनस्य वीरतां परोपकारितां च दृष्टा 

राजपरिवारीयाः सवं अतीव सन्तुष्टाः 
अभवन्‌ । राजकुमारी अवदत्‌ - ' "तात । 
शूरः अयम्‌ अस्माकं देशस्य सेनाधिपतिः 
स्यात्‌" ' इति । 

राज्ञी अवदत्‌ - ''महाबुद्धिमान्‌ एषः 
अस्माकं देशस्य मन्त्री भवेत्‌' ' इति । 

स्व-स्व-पदस्य विपत्तिं ज्ञात्वा सेनापतिः 
मन्त्री च उक्तवन्तौ - "महाराज ! सर्वगुण- 
सम्पन्नः धीरः, बुद्धिमान्‌ एषः युवराज्ञं 
परिणीय यदि देशस्य उत्तराधिकारी भवेत्‌ 
तर्हिं एव वरं स्यात्‌'' इति । 

राजा यथापूर्वं शिरः चालयन्‌ स्वस्य 
सम्मतिम्‌ असूचयत्‌ । ` 

"राजा स्वयं चिन्तने सर्वथा असमर्थः । 
अन्ये यत्‌ वदन्ति तत्‌ विना चिन्तनम्‌ 
अद्धीकरोति सः । एतादृशस्य जनस्य समीपे 
क्षणकालं स्थितिः अपि अपायकरी' इति 
विचिन्त्य शुरसेनः ततः उत्थाय राजानं विनयेन 
नमस्कृत्य - “ "प्रभो । अहं क्षन्तव्यः । 
अस्वस्थस्य पितुः दर्शनार्थं मया त्वरया 
गन्तव्यम्‌ अस्ति" इति उक्त्वा ततः 
निर्गतवान्‌ । 








| एतस्मिन्‌ अद अद्भे प्रकाशितायाः प्रश्रावल्याः उत्तरम्‌ अग्निमे 
४ । तदभ्यन्तरे एतेषाम्‌ उत्तरं स्वयं ज्ञात्वा 
भारतस्य प्राचीनपरम्पराम्‌ अवगत्य ज्ञानं सुसमृद्धं क्रियताम्‌ । 

पुराणकालिकः कश्चन राजा मृगयार्थम्‌ 
१. अ) तौ श्रेष्ठौ पेगम्बरौ कौ, अरण्यं गतवान्‌ आसीत्‌ । तत्र तेन यः पशु 


यौ च समकालिको मारितः तस्य रक्ततः तदीयं वस्त्रम्‌ आद्र 
राजवंशीयौ च आस्ताम्‌ । | जातम्‌ । सः तत्‌ वस्त्रं रा्ञयै प्रेषितवान्‌ । | ` 
आ) बौद्धधर्मस्य अतिप्राचीनाः | सः वसत्रवाहकम्‌ उक्तवान्‌ यत्‌ राज्ञी किमपि 
ग्रन्थाः कया भाषया अनुक्त्वा रक्तरञ्ञितं वस्त्रं तस्याः पुरत 
स्थापयतु इति । मदीयानि रक्तमयानि वस्राणि 
रचिताः सन्ति ? दृष्टम मां मृतं चिन्तयित्वा राज्ञी कथं व्यवहरेत्‌ 
इ) जैनधर्मस्य अतिप्राचीनाः इति मया ज्ञातव्यम्‌ इति तस्य इच्छा | 


ग्रन्थाः कया भाषया आसीत्‌। 
रचिताः सन्ति 2 ` विनोदा्थ॑ तेन कृतं काय॑ महते अनर्थाय 


जातम्‌ । यतः यावत्‌ राजा | 

ई) जैनधर्मस्य अतिप्राचीन- अन्तःपुरम्‌ आगतः तावता (| | | 
ग्रन्थानां नामानि कानि 2 | शोकहता राज्ञी दिवङ्गता (4 -॥/| 

| । आसीत्‌ । | 

सः राजा कः । तस्याः राज्ञया 4.4 


नाम किम्‌ 2 

घ्युरी 


सजजचन्राथस्य जआवासश्रूजिः 


पु रीनगरं भारतस्य पूर्वसमुद्रतटे ओरिस्सा- 
राज्ये अस्ति । अतिप्राचीनं नगरम्‌ 
एतत्‌ । अत्रत्याः इष्टदेवाः जगन्नाथः, तस्य 
अग्रजः बलरामः, तदनुजा सुभद्रा च । इदानीं 
यत्‌ जगन्नाथमन्दिरम्‌ अस्ति तत्‌ चोडागद्खदेवेन 
द्वादशे शतके निर्मापितम्‌ । ततः पूर्वम्‌ एषा 


सष्टेम्बर्‌ - २००० 


क 14 1 
# न } भ 

\ क ५ 
४ 4 1. 
- "जकः व २६ 
* 4 प 


| क ॥ १ 


मूर्तिः अन्यस्मिन्‌ मन्दिरे (अन्येषु मन्दिरेषु 
वा) आसीत्‌ । 

अत्रत्यः जगन्नाथः काष्ठमयः । काष्ठ- 
मयत्वस्य विषये एवं हि श्रुयते यत्‌ एतस्यां 
प्रतिमायां रहस्यमयः कश्चन पदार्थः अस्ति, 
नूतना प्रतिमा यदा प्रतिष्ठाप्यते तदा सः 
पदार्थः तस्यां निधीयते इति । स च पदार्थः 
कृष्णस्य भौतिकशरीरस्य अवरोषः । तं च 
विश्वावसुनामकः आदिवासिनायकः पेटिकायां 
संस्थाप्य पूजयति स्म । विश्वावसुः तस्य 
शबरस्य वंशे जातः, यश्च श्रीकृष्णे बाणप्रयोगं 
कृतवान्‌ आसीत्‌ । 

पूर्वम्‌ इन्द्रद्युम्न: नाम राजा आसीत्‌ । 
तस्य मनसि कदाचित्‌ विचारः आगतः यत्‌ 
श्रीकृष्णस्य शरीरस्य अवरोषः पुरीनगर्याः 
समीपे स्थिते अरण्ये कुत्रचित्‌ स्यात्‌ एव इति । 


क 
पि 


६२ चन्दमामा 


अतः सः चतसृषु दिक्षु चतुरः तीक्ष्णमतीन्‌ 
प्रेषितवान्‌ अवशेषस्य अन्वेषणार्थम्‌ । 

तेषु अन्यतमः विद्यापतिः पूर्वदिशायां 
गत्वा विश्वावसोः अतिथिः जातः । 
विश्वावसोः पुत्री ललिता । विद्यापति- 
ललितयोः मध्ये अनुरागः उत्पन्नः । अल्पे 
एव काले तौ विवाहितौ जातौ । कदाचित्‌ 
विद्यापतिः ज्ञातवान्‌ यत्‌ श्वशुरः प्रतिदिनं 
काचित्‌ गुहां गत्वा कमपि पदार्थं पूजयति 
इति । सः श्वशुरम्‌ उक्तवान्‌ - "अहं भवता 
पूज्यमानं वस्तु द्रष्टुम्‌ इच्छामि' इति । 
विश्वावसुः तस्य नेत्रे वस्त्रेण बद्धवा तं गुहां 
नीतवान्‌ । किन्तु विद्यापतिः मार्गाभिज्ञानाय 
कच्चित्‌ उपायं कृतवान्‌ । सः गमनसमये 
सर्षपान्‌ नीत्वा मार्गे पातितवान्‌ । 

तत्र गमनानन्तरं विद्यापतिः सुस्पष्टं 
ज्ञातवान्‌ यत्‌ गुहायां श्रीकृष्णस्य अवरोषाः 
सन्ति इति । ततः प्रतिगमनानन्तरम्‌ अल्पे 
एव काले तेन पातिताः सर्षपाः अद्भुरिताः । 
एतेन विद्यापतिः मार्ग ज्ञातवान्‌ । कदाचित्‌ 
सः एकः एव अरण्यं गतवान्‌ । ताम्‌ एव 
सर्षपपङ्किम्‌ अनुसरन्‌ सः 
गुहां प्राप्तवान्‌ । तत्रत्याम्‌ 
अवशेषयुक्तां पेटिकां 
नीतवान्‌ । राज्ञे इनदरदयुम्नाय 
दत्तवान्‌ च । इन्द्रद्युम्न 
अतीव सन्तुष्टः अभवत्‌ | 
सः अरण्यं गत्वा विश्वा- 
वसुम्‌ उक्तवान्‌ - 
' "भगवतः अवशेषान्‌ 
सर्वेभ्यः दर्शयितुम्‌ एषः 


चन्दमामा 


सुकालः'' इति । 

विद्यापति-ललितयोः वंशो जाताः एव 
जगन्नाथस्वामिनः पूजां कुर्वन्ति । विद्यापतिः 
ब्राह्मणः । ललिता व्याधवंशीया । एतस्मात्‌ 
ज्ञायते यत्‌ तत्काले जातिभेदः महतत्वोपेतः न 
आसीत्‌ इति । 

स्वामिनः जगन्नाथस्य यात्रा जुलैमासे 
प्रवर्तते । कृष्णस्य मथुरायात्रं स्मारयति एषः 
रथोत्सवः । लक्षशः जनाः एतस्मिन्‌ रथोत्सवे 
भागं वहन्ति । मन्दिरे प्रसादरूपेण यादृशं 
दीयते तादृशम्‌ एव सहस्राधिकवर्षेभ्यः पूर्व 
जनाः सेवन्ते स्म । 

पुर्याम्‌ अन्यानि अपि अनेकानि मद्दिराणि 
सन्ति । आधुनिकसौलभ्यानि अत्र सन्ति । 
अत्रत्यं समुद्रतीरम्‌ अतिरमणीयम्‌ अस्ति । 
अतः आकर्षकं विहारस्थलं तत्‌ । प्रतिदिनं 
सहस्रशः तीर्थयात्रिणः पर्यटकाः च समुद्रस्नानं 
कृत्वा सिकतामये तीरे विहारं कुर्वन्ति । 

पुरीनगरं संस्कृताध्ययनस्य अपि केन्द्रम्‌ 
अस्ति । आयुर्वेदाध्ययनसंस्थाः अपि तत्र 
सन्ति । 

क वपुरप्रामे शिवशरणः नाम कश्चन 
वणिक्‌ आसीत्‌ । सः ग्रामे वसति 
स्म । किन्तु तस्य आपणः आसीत्‌ नगरे । 
सः धनसम्पादनं तु जानाति स्म, न तु व्ययम्‌ । 
कदाचित्‌ सः चिन्तयति स्म ~ नगरे वासः 
एव वरम्‌ इति । किन्तु नगरे वासः अधिक- 
व्ययाय इति तं विचारं सः परित्यक्तवान्‌ । 
व्ययविषये जागरूकता वोढव्या इति पलनीं 
राधां स्मारयन्‌ सः वदति स्म - “बुभुक्षा 
निवारणाय यावत्‌ आवश्यकं तावत्‌ एवं 
सेवनीयम्‌ । जिह्वाचापलार्थम्‌ आहारः न 
सेवनीयः ' ' इति । अतः राधा प्रतिदिनम्‌ अति- 
सामान्यभोजनम्‌ एव सज्नीकरोति स्म । 
पर्वदिने अपि गृहे विशोषपाकः, क्षीर-दधि- 
शाकादयः वा विरलतया एव दृश्यन्ते स्म । 
राधा विवाहात्‌ पूर्वं तु प्रतिदिनं रुचिकरं 
भोजनं, मधुरभक्ष्याणां सेवनं च करोति स्म । 
रुचिकरपाकं विना दिनयापनं कष्टाय भवति 
स्म राधायाः । अतः सा चिन्तितवती ~ “पतिः 

। दिने गृहे न भवति । तदा मया अपेक्षित 


पाकः करतुं शक्यते" इति । 

एतदनुगुणं सा प्रतिदिनं पत्युः अनुपस्थितौ 
विविधभक्ष्याणि कृत्वा खादितुम्‌ उद्युक्ता 
अभवत्‌ । पतिः कुपितः भवेत्‌ इति विचिन्त्य 
सातं किमपि न उक्तवती एव । 

एकदा रात्रौ शिवशरणः यदा गृहं 
प्रत्यागतः तदा प्रतिवेशी तम्‌ अवदत्‌ - "अद्य 
मम गृहे पूजाकार्यक्रमः आसीत्‌ । भवान्‌ 
आगत्य प्रसादं स्वीकृत्य गच्छतु । किन्तु 
राधावर्यायाः मधुर भक्ष्यस्य यावती रुचिः 
तावती सुचिः मम गृहस्य प्रसादभक्ष्यस्य न 
भवति' ' इति । एतावत्‌ उक्त्वा सः शिव- 
शरणाय द्वित्राणि मधुर भक्ष्याणि दत्तवान्‌ । 

'"मम पल्ली सामान्यपाकम्‌ एव जानाति, 
न तु मधुरभक्ष्याणि'' इति अवदत्‌ शिव- 
शरणः | 

"मित्र | किम्‌ उच्यते भवता ? सा सर्व- 
विधानि भक्ष्याणि कर्तुं शक्नोति । तया 


| पश्चविंशतिवर्केभ्यः पर्व चन्दमामायां प्रकाशिता कथा | 





क्रियमाणस्य पाकस्य गन्धस्य आघ्राणनात्‌ 
एव तत्‌ ज्ञायते । यदा भवदृगृहात्‌ आगतः 
पाकगन्धः आघ्रायते तदा अहं पत्नीं वदामि 
- भवती राधातः पाककौशलं जानातु इति' 
इति अवदत्‌ प्रतिवेशी । 

एतत्‌ श्रुत्वा शिवशरणः आश्चर्यचकितः । 
तथापि सः तदा किमपि न उक्तवान्‌ । मनेन 
गृहं गतवान्‌ । सः प्रत्यक्षदर्शनात्‌ एव 
वस्तुस्थितिम्‌ अवगन्तुम्‌ इष्टवान्‌ । अतः सः 
अनन्तरदिने प्रातः यथापूर्वं गृहात्‌ निर्गतवान्‌ । 
किन्तु नगरम्‌ अगत्वा गृहस्य पृष्ठद्रारतः विना 
शब्दं प्रविश्य एकस्मिन्‌ कोणे निलीय 
उपविष्टवान्‌ । 

तस्मिन्‌ दिने राधा पूरिकाः पायसं 
लडइकानि च सज्जीकृतवती । इक्षुदण्डम्‌ 
आनीय इक्षुरसं सज्नीकृतवती । सर्वस्य 
खादनस्य अनन्तरं सर्वाणि पात्राणि प्रक्षाल्य 
गृह तथा व्यवस्थापितवती यत्‌ तया कृतं 
पत्या किमपि न ज्ञायेत । 

शिवशरणः गृहे प्रवृत्तं सर्वं ष्टा विना 
शब्दं गृहात्‌ निर्गतवान्‌ । किञ्चित्कालानन्तरं 
पादे एकां वस्त्रपद्िकां बद्धवा खञ्जन्‌ दण्ड- 
साहाय्येन गृह प्रत्यागतवान्‌ च । 
| [1 

सष्टेम्बर्‌ - २०००. 


एतत्‌ दृष्ट्रा राधा आतद्धेन पृष्टवती - 
' "भवतः पादस्य किम्‌ अभवत्‌ 2'' इति । 

' "अहो, सर्पः माम्‌ अदशत्‌! ' इति.अवद्त्‌ 
शिवशरणः । 

' "कौदृशः सर्पः सः 2 किं पादे शोथः 
जातः ? किं महती वेदना बाधते ?'' इति 
राधा पृष्टवती । 

'"सः स्प॑ः तावत्‌ दीर्घः आसीत्‌ यावत्‌ 
दीर्घः आसीत्‌ भवत्या आनीतः इ्षुदण्डः । 
भवत्या कृतं लडकम्‌ इव मम पादः स्फीतः 
अस्ति। भवत्या सज्नीकृतं पायसम्‌ इव मम 
मुखम्‌ उष्णतायुक्तम्‌ अस्ति ' ' इति शिवशरणः 
अवदत्‌ । 

पतिः मया कृतं सर्व ज्ञातवान्‌ इति ज्ञातवती 
राधा नितरां भीता । तस्याः मुखं कान्तिहीनं 
जातम्‌ । शरीरे स्वेदः उत्पन्नः । 

तदा शिवशरणः हसन्‌ उक्तवान्‌ ~ “राधे, 
भीतिः मास्तु । दोषः मम एव । आनुकूल्ये 
सत्यपि नीरसाहारस्य सेवनं, शरीरस्य शोषणं 
वा न युज्यते । धनसम्पादनस्य उदेशः सुखं 
प्राप्तव्यम्‌ इत्येव खलु 2 अद्य आरभ्य मदर्थम्‌ 
अपि रुचिकरं पाकं, मधुराणि भक्ष्याणि च 

करोतु" इति । 

